

छठा बेटा

पात्र

पडित बसन्त लाल—रेलवे के रिटायर्ड पदाधिकारी

डॉक्टर हँसराज	}	पडित बसन्त लाल के छै लडके
हरिनाथ (हरेन्द्र)		
देवनारायण		
कैलाशपति		
गुरु नारायण		

दयालचन्द

मा	पडित बसन्त लाल की पत्नी
कमला	पडित जी की बहू, डॉक्टर हस राज को पत्नी

दीनदयाल	पडित जी का मित्र
चाननराम	दूर के रिश्ते मे पडित जी का भाइ

हरचरण	}	नौकर
मुद्द		

डा० हसराज का मकान (जो वास्तव में डा० हसराज का किराये का मकान है) कुछ इतना बड़ा नहीं । पूरा मकान भी यह नहीं । एक बड़ी इमारत का केवल एक भाग है— तीन कमरे हैं (यद्यपि शब्द ‘कमरे’ उन 12×12 फुट की दो, तथा 10×7 फुट की एक कोठरी के लिए अधिक आदरसूचक प्रतीत होता है ।) एक स्नानगृह है (जो सीढ़ियों के नीचे बच जाने वाली छोटी-सी जगह में, तखता रूपी किवाड़ लगा कर बना दिया गया है और जहा नहाने में दब्त होने के लिए कुछ दिन अभ्यास करना आवश्यक है ।) इसी स्नानगृह के साथ छोटा सा रसोई-घर है— बस यही साढ़े तीन अथवा पौने चार कमरे डा० हसराज के इस मकान में है ।

ऐसे ही चार भाग इस इमारत में और हैं । पूजीवादी मनोवृत्ति से विपक्ष कृषकों को बचाने के लिए, जब पंजाब सरकार ने साहूकारा बिल की कैची का आविष्कार किया और चाहे अस्थायी रूप ही से हो, किसानों के फंदे काट दिये, तो उस मनोवृत्ति ने नये फदे ढूढ़ निकाले । यद्यपि उन फदों के शिकार अब कृषक न होकर निम्न-मध्य-वर्ग के नागरिक थे । इन्ही फदों को मध्यवर्गीय शिक्षित समुदाय की भाषा में पोर्शन्ज (*Portions*) अर्थात् बड़ी इमारतों के किराय पर चढ़ाये जाने वाले भाग कहा जाता था । और पंजाब की राजधानी में ऐसी इमारतों की कमी न थी, जिन में ऐसे इस फंदे निर्भित थे ।

आदि मार्ग

पहां डा० हसराज के मकान, अर्थात् पोर्शन के बरामदे में खुलता है। बरामदा भी इस पोर्शन के अनुरूप ही है। रसोई-घर तथा स्नान गृह इस के दायरी और को हैं, सामने १२×१३ फुट के दो कमरे हैं, जिन का एक एक दरवाज़ा बरामदे में खुलता है। इन दोनों सामने के कमरों में से दायें हाथ के कमरे और स्नान गृह के मध्य एक मार्ग है, जो इमारत के दूसरे पोर्शनों के पास से होता हुआ इमारत के बड़े दरवाज़े को जाता है। १०×८ फुट का कमरा बरा मदे के बायों और को है, और आजकल वह डा० साहब के सब से छोटे भाई गुरु की अध्ययनशाला का काम दे रहा है। रसोई घर का और इस का दरवाज़ा आमने सामने है।

यह बरामदा घर में एक महत्व का स्थान रखता है और प्रायः इस से खाने, बैठने और सोने के कमरों का काम लिया जाता है। बरामदा डाइनिंग रूम है— इस का प्रमाण रसोई-घर से तनिक हट कर बिछी हुई दो चटाइया देती हैं, जिन पर घर के सब लोग बैठ कर अपनी बारी से खाना खाते हैं, किन्तु जिस पर इस समय (मैदान खाली देख कर) गणेशावाहन श्री मूषक जी महाराज मटरों अथवा टमाटरों पर दात तेज कर रहे हैं। ड्राइग रूम अर्थात् बैठने के कमरे के नाते एक बैत का हल्का सा मेज़ और बैत ही की दो कुर्सियाँ बरामदे के मध्य पड़ी हैं। मेज़ पर एक कलम-द्वात भी रखी है। स्लीपिंग रूम—सोने के कमरे — के नाम पर तनिक बायरी और को हट कर, गुरु के कमरे के समीप, एक चारपाई बिछी हुई है।

समय क्या है, इस का अनुमान ही लगाया जा सकता है। बात यह है कि अपने समस्त महत्व के होते इस बरामदे को अभी तक एक क्लाक भी प्राप्त नहीं हुआ और जो छोटा टाइमपीस गुरु की अध्ययनशाला में मेज पर टिक-टिक किया करता है, उस की आवाज यहा सुनायी नहीं देती। इसलिए समय का पता रसोई-घर से आने वाली सुगंधि,

छठा बैटा

अथवा मेज कुर्सियों से लेकर चारपाई तक एक बड़ी सी तिकोन बनाने वाली धूप ही से लगाया जा सकता है।

लेकिन फ्रंटरी का आरम्भ है, इसलिए धूप पर विश्वास नहीं किया जा सकता। दिन बड़े हो रहे हैं, जहाँ धूप आने पर पहले दस बजते थे, अब वहाँ आठ बजे ही धूप आ जाती है, इसलिए इस ओर से निराश होकर हमें रसोई-घर की ओर नाक तनिक फुला कर, सूधने का प्रयास करना होगा। पक्ती हुई सब्जियों की सुगंधि धूप की पार्श्व-भूमि के साथ बता रही है कि अभी नौ, पैने नौं से अधिक समय नहीं हुआ।

बरामदे में इस समव निस्तब्धता छायी हुई है। वास्तव में गुरु की आज पहली दो घटिया खाली है और वह अपने कमरे में अध्यग्न कर रहा है, नहीं तो इस समय तक वह आकाश-पताल एक कर दिया करता है और बैचारे बरामदे के फर्श को, जो अहिंसा के मामले में सोलहों आने महात्मा गांधी का अनुयायी है, कई बार उसके पदप्रहार, अथवा यों कहिए कि बूटप्रहार को सहन करना पड़ता है। डाक्टर साहब भी जो इस समय तक—“मैं कहता हूँ, मैंने एक पैशेंट को समय दे रखा है”, या “कभी समय परखानामुझे मिलेगा या नहीं” अथवा “जल्दी करो नहीं तो बिना खाये पिये मैं चला जाऊंगा” आदि वाक्यों के गोले रसोई-घर पर बरसाते हुए बरामदे में घूमा करते हैं, इस समय इमारत के बाहर चाचा चाननराम के साथ धूम रहे हैं। चाचा डाक्टर साहब के सगे चचा तो नहीं, शरीके में से हैं, लेकिन अपना कोई चचा न होने से डाक्टर साहब और उनके सब भाई उन्हें चचा ही सा मानते हैं। इसीलिए उन पर अपना कुछ अधिकार समझते हुए, एक विशेष मिशन को लेकर वे उनके पास आये हैं और उन्हीं की खातिर डाक्टर साहब ने नौकर को दुकान पर मेज दिया है कि यदि कोई रोगी आ जाय तो उन्हें तत्काल सूचित किया जाय।

आदि मार्ग

बरामदे में निस्तब्धता ऐसी है कि चटाई पर 'किट किट' करते हुए चूहे की आवाज साफ़ सुनायी देती है। इस निस्तब्धता को हम उत्सुकता भरी निस्तब्धता कह सकते हैं। ऐसा मालूम होता है कि बरामदे के सम्म, मेज, कुर्सियाँ, चारपाई, यहा तक कि धूप भी कुछ सुनने के लिए उत्सुक है, दर्शकों की उत्सुकता भी, लगता है, क्रोध की सीमा को पहुँचा चाही है, इसीलिए शायद डॉक्टर हसराज चचा चाननराम के साथ इस निस्तब्धता और उत्सुकता को मिटाते हुए, सान घृह के पास वाले दरवाजे से बातें करते दाखिल होते हैं।]

- डा० हसराज :** ये सौंगधें (व्यग से हँसते हैं।) भूले से कही गयी बात का इनसे अधिक मोल होता है।
- चाननराम :** मुझसे उन्होंने प्रण किया था।
- डा० हंसराज :** (व्यग से) सौंगध भी खायी होगी।
- चाननराम :** (चुप !)

(चारपाई पर जाकर बैठ जाते हैं।)

- डा० हंसराज :** (दोनों हाथ कमर पर रख कर शब्दों पर जोर देते हुए) यही तो मैं कहता हूँ। जब पहले के प्रण और सौंगधें अभी तक पालन की बाट देख रही हैं तो अबकी कब पूरी होंगी।
- [हसते हैं और जैसे उन्होंने इस बात से चाचा को निरुत्तर कर दिया हो, आराम से कुर्सी पर बैठ जाते हैं और टींगें मेज पर रख लेते हैं।]

- चाननराम :** (जो चाचा हैं, आखिर यों हारने वाले नहीं) पर भाई, समय भी तो अब बदल गया है।
- डा० हसराज :** (बैपरवाही से सिर हिला कर, जैसे इस बात का उत्तर तो गढ़ाया है) पर स्वभाव तो समय के साथ नहीं बदलता।

[जिनकी प्रतिज्ञाओं, सौंगधों और स्वभाव का क्रिक हो रहा है वे डा० हसराज के पिता लाला बसन्त लाल के अतिरिक्त कोई दूसरे नहीं। अभी अभी वे रिटायर हुए हैं और

छठा बेटा

पाँच छै सहस्र का ऋण चुका कर प्रावीडेंट-फ़ड से जो सुपया बच गया था, वह दो चार सप्ताह ही में उन्होंने सट्टे, बुप और शराब की भेट कर दिया है और गुरदासपुर छोड़ कर यहाँ अधने बड़े लड़के के पास आ गये हैं। जीवन में दूरदर्शिता किस चीज़ का नाम है, यह उन्होंने कभी नहीं जाना। छै जिसके लड़के हों, उसे भविष्य की चिन्ता हो, इससे विचित्र बात वे और कोई नहीं समझते रहे। बड़े गर्व से, सीना फुला कर, वे भिन्नों के सामने सदैव कहते आये हैं कि यदि हरेक लड़का दिन भर टोकरी ढो कर भी एक रुपया साम्भ को कभा लायगा तो छै रुपये हो जायेंगे, फिर मैं क्यों चिन्ता करूँ ? लड़कों के टोकरी ढोने की नौबत नहीं आयी, क्योंकि किसी न किसी प्रकार, अपने पिता की मद्दता के होते हुए भी उन्होंने शिद्धा प्राप्त कर ली है। डां हंसराज सब से बड़े हैं और डाक्टर हैं। दूसरे सुपुत्र लेखक हैं—एक छोटा-सा प्रेस तथा मासिक-पत्र चला रहे हैं, नाम हरि नाथ है, किन्तु हरेन्द्र कहाना अधिक पसन्द करते हैं। तीसरे देव नारायण, छात्रनी के डाकखाने में काम करते हैं। चौथे अबोहर में टिकट झेल्टर लगे हुए हैं। नाम कैलाश पति है। कैलाश के पति और इनमें इतना ही अन्तर है कि ये तीसरी औंख से नहीं देखते। पाँचवाँ गुरु है, बी.ए. में पढ़ता है, परिश्रमी है और उसके बड़ा आदमी बनने के सभी सब लिया करते हैं। डां हंसराज किसी आमामी सहायता के विचार से नहीं तो इसी रुयाल से कि वे अपने रोगियों के सामने इस बात का उल्लेख बड़े गर्व-स्फीत स्वर में कर सकेंगे कि वह जौ सब-जज या मैजिस्ट्रेट या डिप्टी है, मेरा ही भाई है, मैंने ही उसे पढ़ाया है, अपने इस पोर्शन का 10×5 फुट का वह कमरा उसे दिये हुए है और उसके खाने का खर्च भी सहन किये जा रहे हैं। छठा और सब से छोटा लड़का पिता के व्यवहार से तंग आकर जो भागा तो उसने चार

आदि मार्ग

वर्ष से कोई खोज-खबर नहीं दी। दो चार गालियों के साथ—‘वह साला मेरा लड़का ही नहीं’—इतना कह देने के सिवा, पिता ने उसका कभी बिक नहीं किया। भाई भी लगभग उसे मूल तुके हैं इस लिए कि यदि वह होता तो उसकी पढाई आदि की व्यवस्था भी उन्हें ही करनी होती (और यदि अब वह कहीं आ जाय तो डा० साहब तो इतने प्रसन्न होंगे कि एक दिन उनके घर खाना न पके) हाँ माँ कभी कभी रो लिया करती है। नाम भी भला-सा था—दशल चन्द या कृपालचन्द, किन्तु इन पांच वर्षों में घर वालों को वह भी भूल-सा गया मालूम होता है।—इसलिए दशल चन्द को (क्योंकि उसका कुछ पता नहीं) छोड़ कर शेष सब टैकरी नहीं ढो रहे, परन्तु उनके पिता को चिन्ता अवश्य करनी पड़ रही है और चचा चाननराम उनकी ही सिफारिश करने आये हैं—रिटायर हो गये हैं, पास पैसा नहीं रहा। अब कहाँ रहें, यह समस्या है। चचा चाननराम का विचार है कि डाक्टर साहब के पास ही उनका रहना श्रेयस्कर है, क्योंकि गुरदासपुर में रहेंगे तो उनके मित्रादि आ मिलेंगे, यहाँ रहेंगे तो कुछ सुधरे रहेंगे परन्तु डाक्टर साहब ने टांगे हिलाते हिलाते निर्णय कर लिया है और वह निर्णय चचा चाननराम को सुनाने के लिए टांगे नीचे करके वे उठ कर बैठ गये हैं।]

डा० हंसराज: देविए चचा जी, मैं डाक्टर हूँ। मेरी पोज़ीशन है। मेरे यहाँ बडे बड़े पदाधिकारी आते हैं। पिता जी की गुजर यहाँ न होगी। (तीन चार दिन उन्हें यहाँ आये हुए हो गये हैं, और इस बीच में मेरी रात की नीद हराम हो गयी है और मैं सोचने लगा हूँ कि यदि कुछ देर और वे मेरे पास रहे, तो मेरी सब प्रेविट्स चौपट हो जायगी) भाग्य से आज आप आ गये हैं। देव और गुरु भी यहाँ हैं, हरेन्द्र को मैंने बुलावा भेजा है (कैलाश किसी समय भी पहुँच सकता है। कल उसका पत्र आया था कि वह कल प्रातः की

छठा बेटा

गाड़ी से आयगा (कलाई पर घड़ी देखते हुए) गाड़ी
कब की स्टेशन पर पहुँच चुकी होगी और .. ।

चाननराम : परन्तु....

डा० हंसराज : परन्तु नहीं चचा जी । इस बात का निर्णय आज हो ही
जाना चाहिए । मैं अपने उत्तरदायित्व से कब्जी न काटगा,
किन्तु मेरे यहा सदैव के लिए उनका रहना नहीं हो
सकता ।

चाननराम : आसिर..... .

डा० हंसराज : (जैसे वे डा० बिधान चन्द्र राय से क्या कुछ कम हैं) मैं
डाक्टर हूँ । मेरी पोजीशन है मेरे यहा बड़े बड़े पदाधिकारी
आते हैं । मैं बेटिंग रूम में तिनका तक तो रहने नहीं देता
(खड़े हो जाते हैं ।) और ये कीचड़ भरे जूते लिये आ
जाते हैं ।

[कुसी से चटाई तक और चटाई से कुर्सी तक दोनों
हाथ पतलून की जेबों में ढाले एक चक्रर लगाते हैं—
फिर रुक कर :]

मैं नौकर तक को मैले कपडे पहन कर दुकान में आने
की आज्ञा नहीं देता और वे टखनों तक ऊँची-धोती
—वह भी आधी—मैली-सी खुले गले की कमीज पहने,
नंगे। सिर चले आते हैं और वैसे ही कौच में आकर धैस
जाते हैं ।

[फिर कुर्सी से चटाई तक और चटाई से कुर्सी तक
चक्रर लगाने लगते हैं ।

गुरु अपने कमरे से हाथ में एक खुली पुस्तक लिये तेज़
तेज़ दाखिल होता है । दोनों टकराते टकराते बचते
हैं । दोनों एक दूसरे को यामते हैं और डाक्टर साहिब
कुर्सी तक अपना चक्रकर पूरा करने और गुरु रसोई-घर को
झूँने चल देता है ।]

आदि मार्ग

गुरु : (रसोई-घर के दरवाजे को छूकर) भाभी.....(दरवाजे की खोल कर सिर अन्दर करते हुए) मैं कहता हूँ, मेरे जाने में मात्र एक घटा रह गया है ।

[कुछ चण उसी तरह खड़ा रहता है फिर सिर बाहर निकाल कर और मुड़ कर—जब कि डाक्टर उसी तरह खिर नीचा किये, पतलून में हाथ ढाले कुर्सी से चढ़ाई की ओर जा रहे हैं —]

— : लीजिए पिता जी आटे की बोरी लेने गये हैं, तो आकुका आटा ।

(बेजारी से सिर हिलाता है)

[गुरु पतला छुबला, पांच फुट साढे पांच इच्च का युवक है—२८ गेहुआ, बाल लम्बे और चमकीले, लेकिन माथा बिल्कुल छोटा—खड़े कालरों वाली कमीज और पतलून के बावजूद, शकल-सूरत से ज़रा भी मालूम नहीं होता कि यह डिल्टी कमिशनर मैजिस्ट्रेट, सब-जज छोड़ मुख्तार भी बन सकेगा । किन्तु भाष्य अपनी विमूर्तिया देते समय शक्ति सूरत कम ही देखता है । बहुत से सुन्दर मातहत युवक इस बात को भली-भाँति समझते हैं । और इस समय तो डाक्टर साहब भी भूल गये हैं कि उनका यह भाई कभी डिल्टी होने जा रहा है, क्योंकि वे उसकी बात का उत्तर दिये बिना फिर कुर्सी की ओर चल देते हैं । जहाँ कि चचा ने इस बीच में उनकी आपत्ति का उत्तर सोंच लिया है :]

चाननराम : कपड़ों का तो हो सकता है । उन्हें तुम लोग नये कपड़े.....

डा० हसराज : कदापि नहीं हो सकता । सफाई का स्वभाव भी दूसरी आदतों की भाँति एक समय चाहता है, बनते बनने बनता है । उनमें और हममें आधी सदी का अन्तर है ।

छठा बैटा

गुरु : (भावी आई० सी० एस०) वे मूँछे रखते हैं, जिन पर नीम्बू टिक सके और हमारे ऐसा भी मालूम नहीं होता कि दैव ने उन्हें कमी पैदा भी किया था। वे सिर घुटा कर रखते हैं—चटियल मैदान की भाँति, और हम दो दो महीने इस मामले में नाईं को कष्ट नहीं देते, वे कमीज और तहबद पहन अनारकली में धूम सकते हैं और हम सोते में सूट उतारने से हिचकचाते हैं।

[चाननराम 'तुम अभी बच्चे हो तुम्हारी यह चचलता क्षम्य है' के से भाव में हँसते हैं ।]

डा० हसराज : (छोटे भाई की सहायता को आते हुए) हँसी की बात नहीं चचा जी ! बचपन का स्वभाव एक दिन में नहीं बदल सकता। एक दिन में वे अपने पुराने सस्कारों को छोड़ कर सम्यन्समाज के आचार-व्यवहार नहीं सीख सकते। वे पिताओं और पतियों के ईश्वरीय-अधिकारों (Divine Rights) में विश्वास रखते हैं। इनके विचार में लड़का चाहे डाक्टर छोड़ गवर्नर भी क्यों न हो जाय, पिता के मिलने पर तत्काल उसे उनके चरणों में झुक जाना चाहिए, फिर चाहे वे बाजार में अथवा स्टेशन के प्लेटफार्म पर ही क्यों न खड़े हों और कितने भी प्रतिष्ठित मित्र क्यों न उन के साथ हों।

गुरु : और पिता की गाली सुनकर उसे चुप खड़े रहना चाहिए अथवा ऐसे मुस्कराना चाहिए जैसे उस पर फूल बरस रहे हों।

चाननराम : माता पिता की गलियाँ तो धी शक्कर सी मीठी होती हैं। जिसे ये नहीं मिली वह जीवन में एक विभूति से वंचित रह गया है।

(दोनों भाई ज्ञार से कहकहा लगाते हैं)

चाननराम : ' (अप्रकृतिस्थ हुए बिना) रही प्रश्नाम की बात तो भाई माता पिता के चरणों में झुकना संतान की अपनी प्रतिष्ठा है।

आदि मार्ग

“मुझे उन मित्रों की मानसिक अवस्था पर तरस आता है
जो इस पर नाक-भौं चढ़ाते हैं।

गुरु : ‘चाहे बाजार हों अथवा स्टेशन का प्लेटफार्म ?

चाननराम : ‘कहीं भी क्यों न हो, तुम तो भला उनके लड़के हो और
उनके चरण ही छूने पर इतनी बातें बना रहे हो, मेरे साथ
जानते हो क्या हुआ ? दीनदयाल

डा० हसराज : (जैब से कुजियों का गुच्छा निकालकर उसे अगुलियों पर धुमाते
हुये) दीनदयाल.!

चाननराम : हाँ वही, एक दिन उसके साथ बाजार में परिष्कृत जी चले
जा रहे थे। आते आते सब्जी-मरड़ी के टेकेदार की जेबे
गर्म करते आये थे। मैंने दोनों को हाथ जोड़कर ‘नमस्ते’
की। कहने लगे—‘नहीं’, सुकर कर प्रणाम करो। मेरे साथ
मेरे मित्र भी थे, किन्तु मैं चुपचाप उनके चरणों पर झुक
गया।

गुरु : छिः।

चाननराम : फिर कहने लगे, इनके भी पाँव छुओ !

डा० हसराज : (गर्जकर, जैसे उनसे ही कहा गया हो) दीनदयाल के ?

चाननराम : पर मैं झुक गया और वे इतने ही में प्रसन्न हो गये।

डा० हसराज : (क्रोध से दाँत पीसते हुये) उस जेबकटे के पेरों पर, जिसे
यदि मेरा बस चले तो... . . .

‘[तिपाईं को ठोकर मारते हैं, जैसे वही दीनदयाल है,
सियाही की दवात फर्श पर गिर पड़ती है। नौकर को
आवाज देते हैं]]

— : हरचरण हरचरण !

[एक छोटा सा नौकर रसोई से प्याज छीलता छीलता
निकलता है।]

नौकर : जी, उसे तो आप ने दुकान पर भेजा था।

छठा बेटा

डा० हसराज : (चपत लगा कर) तुझ से किसने कहा, इस तिपाई पर दबात रखा कर, उठा सब फर्श खराब हो गया है।
 (नौकर दबात उठाने लगता है।)

चाननराम : दबात रहने दे बेटा, पहले कपड़ा लेकर फर्श साफ़ कर डाल , [नौकर भाग जाता है और फिर गीता कपड़ा लाकर फर्श साफ़ करता है।]

गुरु : (रसीद-घर की ओर देख कर) माँ अभी मुझे कितनी देर और प्रतीक्षा करनी पड़ेगी?

[मा रसोई घर से हाथ पोंछती हुई आती है—दुर्बल तथा कुशकाय, चैहरे पर दुखों ने गहरे चिह्न छोड़ दिये हैं। पुराने फैशन की कमीज और सुधनी पहने हैं, सिर पर चाढ़ा है—बस सब भिला कर वह ऐसी है, जैसी एक मद्यपाथी की छी निरन्तर उसके साथ सर्दी गर्मी मेलने, उसकी ओर उसके बच्चों की सेवा करने से बन जाती है।]

माँ : हमारी ओर से तो बेटा कोई देर नहीं। सब्जी तो बस तैयार है आटा खत्म हो गया था और बनिये के घर रात को तीन बच्चे एक साथ पैदा हुए।

गुरु : तीन...एक साथ . . . पिता, पुत्र तथा पौत्र, तीनों के?

माँ : नहीं नहीं केवल पिता के—दो लड़कियाँ और एक लड़का।

डा० हसराज : उस काटे से व्यक्ति के यहाँ? और पली भी तो उसकी तिनका सी है!

माँ : इस लिए उसकी तो दुकान बन्द थी, तब उनको भेजा कि सब्ज़ी-मड़ी के चौक से जाकर आटा ले आयें।

गुरु : 'सब्ज़ी-मड़ी के चौक से! तब तो मैं शौक से होटल में खाना खा सकता हूँ।

डा० हसराज : मुझे भर है कि कहीं सभी को आज होटल में न जाना पड़े। और कोई नहीं था आटा लाने के लिए?

आदि मार्ग

मा : मैंने तो बहुतेरा कहा कि गुरु या देव ले आयगा। कहने लगे—मैं यहाँ बैठा बैठा क्या कर रहा हूँ और कमला ने नोट उनके हाथ में दे दिया।

डा० हसराज : नोट ! कितने का ।

मा : दस का !

(डाक्टर साहब कुर्सी में बैस जाते हैं ।)

— . (निराश-माव से) इस कमला को तो कभी समझ न आयगी ।

कमला . (सामने के कमरे से निकलती है ।) मैंने कहाँ दिये । उन्होंने तीन बार कहा—लाओ बहू रुपये दो, लाओ बहू रुपये दो, लाओ बहू रुपये दो; गुरु को पढ़ने दो; उसकी परीक्षा समीप है; मैं बस आभी ले आऊँगा ।

(बड़े रैब से मटकती हुई चली जाती है ।)

डा० हसराज : (अचानक उठ कर और दोनों मुट्ठियों इकट्ठी भींच कर, महान निटप की भाँति झूलते हुए, शब्दों पर जोर देकर) यह नहीं होगा, यह नहीं होगा । देखिए चचा जी, कुछ रुपये महीना मैं दे सकूँगा—जो भी आप मेरे जिम्मे लगा देंगे, किन्तु रहना उनका यहाँ नहीं हो सकता ।

चाननराम : लेकिन पिता पुत्र.....कर्तव्य . .

डा० हसराज . (निटप पर भक्ता का दबाव और भी अधिक हो जाता है और वह और भी झूलता है) मैं पुत्र के कर्तव्यों से भली-भाँति परिचित हूँ, किन्तु पिता का कोई कर्तव्य ही नहीं, यह मैं नहीं मानता । सात वर्ष के कडे परिश्रम के बाद मेरी प्रेक्षिटस कुछ चलने लगी है, मैं उसे यों बर्बाद नहीं कर सकता । परसों जब वे पिये हुए आये और चाज़ार ही से उन्होंने अधिक मध्य-पता के कारण थरथरातों हुई अपनी कर्कश आवाज़ में पुकारा “ह सू”! तब मेरा तो दिल धक धक कर उठा था । बाहर आकर देखा—बूटके तस्मे खुले हैं, धोती की कोर घरती पर लटक रही है, कमीज का गिरेबान फटा हुआ है

छठा बेटा

और पगड़ी बगल में है (विटप पर तूफान का जार करम हो जाता है ।) किसमत अच्छी थी कि उस समय दुक्कान पर कोई पेशेन्ट न था, बड़े धैर्य के साथ मैं उन्हें घर ले आया ।

[पैन उस वक्त बाहर से देव आकर चुपचाप दरवाजे की चौकट से पैदलू के बल खड़ा हो जाता है । आमु अहृ इस वर्ष से अधिक नहीं, लेकिन डाकखाने की बैठक ने उसे बत्तीस, पेंतीस का बना दिया है । चैहरे की दो-चार रखाएँ ‘डिलिवरी’, ‘बुकिंग’, ‘साटिंग’ की विरसता का पता देती है, जिन विभागों में कि वह क्रम से अब तक काम करता आया है । दाढ़ी मूँछें बड़ी हुई हैं, इस लिए नहीं कि उसे ये पसन्द हैं, बल्कि इसलिए कि उसे हजामत का समय नहीं मिला । हैंसमुख है, किन्तु अब उसकी हँसी पैसे ही ठिकुरी हुई प्रकट होती है, जैसे शरद् के बादल भरे आकाश में पीली श्वेत सी सूरज की मुस्कान । किसी को भी उसके आने का पता नहीं चलता, इसलिए डाक्टर साहब अपनी बात जारी रखते हैं ।]

— : और पुकारने का ढग तो देखो—न हंसराज, न हंस (नकल उत्तरते हुए) हंसू (जो विटप आ वह पौधा सा होकर धरती पर लेट जाता है ।) और मैं दो बच्चों का बाप हूँ और डाक्टर कहलाता हूँ ।

[व्यगमयी वेदना के मार से हँसते हैं । वहीं चौकट के साथ खड़े खड़े देव के चैहरे पर वही शरद् का सूरज द्वाण भर के लिए मुस्कराता है ।]

चाननराम : (वहीं जमे हुए) माता पिता बच्चों को उनके बचपन का नाम.....

डा० हंसराज : नहीं चचा जी, यह मुझ से न होगा, आप देव से क्यों नहीं कहते ।

[दरवाजे में सूरज का तेज द्वाण भर के लिए प्रस्तर हो उठता है ।]

आदि मार्ग

देव : जिससे उनकी एक दिन तो दूर, एक पल के लिए भी नहीं बन सकती ।

[सब चकित से उसकी ओर देखते हैं । शरद् का सूरज उनके समीप आ जाता है ।]

डाँहंसराज : (खिल हुए बिना) तुम दिन भर दफ्तर में रहते हो और दफ्तर भी तुम्हारा समीप नहीं कि वे पहुँच जायें, पूरे छै मील हैं—नहर के पार ..

देव : लेकिन रात को तो मैं घर आता हूँ और रात ही को साधारणतया मेरे इन बालों को देख कर उन्हें गुस्मा आया करता है । जब पिता जी बहराम के स्टेशन पर थ, तब मेरा दुर्भाग्य कि एक दिन मैं सध्या की ट्रेन से वहाँ चला गया । रेलवे गार्ड के सामने ही उन्होंने मुझे बालों से पकड़ लिया—‘ये हीजड़ों की भाँति बाल क्यों बना रखे हैं तुमने..’ और पुरुषत्व और पुस्त्व पर एक भाषण भाजते हुए मेरी जो गत बनायी.. ..

चाननराम : (अपनी धुन के जो पक्के हैं, स्थिर, अचल जहाँ बैठे हैं वहाँ से हिले नहीं ।) तब तुम बचे थे, परन्तु.....

देव : परन्तु जिनके लिए डाक्टर साहब अभी तक ‘इंसू’ हैं, उनके लिए बेचारा देव.

(शरद् का वही सूरज हँसता है ।)

— : और किर रात ही को उन पर गाने की धुन सवार होती है । एक बार मुझ से कहने लगे—“तुम गाओ” । अब मैं क्या गाता ? विवश हो खिड़ाड़ने लगा । आँखों में मेरी आँसू भर आये । कहने लगे—अच्छा गाते हो, प्रेक्षिटस जारी रखो, तुम्हें लखनऊ के म्युज़िक कालेज में दाखिल करा देंगे ।

[गुरु ठहाका मारकर हँस पड़ता है । हँसराज डाक्टरों की भाँति हँसते हैं, देव के चैहरे से मात्र बादल तिकिंस से

छठा बैटा

हृष्ट जाते हैं, चचा चाननराम कदाचित् इसलिए नहीं
हँसते कि बच्चों की हँसी में क्या शामिल हों ..

‘हरचरण एक विस्तार और बैग उठाये प्रवेश
करता है।]

छा० हसराज : कैलाश आ गया ?

‘हरचरण : दुकान पर है जी, मैंने कहा—आप तनिक बैठें कोई
रोगी ही आ जाता है। आप उसे बैठाइए .. .

छा० हंसराज : मैं जाता हूँ।

‘माँ : (रसीईवर का दग्धाजा खोलकर) गुरु तनिक साइकल लेकर
जाना तो ! वे तो आये नहीं। देखो तो कहाँ ठहर गये ?
नहीं जा तू ही वहाँ से कुछ आटा ले आ, कैलाश भी तो
आगया है।’

गुरु : होंगे कहाँ ? सब्ज़ी मड़ी में एक ही तो जगह है उनके
जाने की।

[हरिनाथ (हरेन्द्र) प्रवेश करते हैं—हाथ में कुछ
कागज लिये और फर्श पर इधर उधर देखते और कुछ
दूढ़ते हुए। घोती कुर्ता और उस पर चादर पहने हैं,
बाल तनिक लम्बे हैं और पौंगों में चप्पल हैं।]

हरिनाथ : मैं पूछता हूँ, रात को मैं इधर तो नहीं रख गया।

(तिपाई के नीचे ऊपर देखते हैं।)

चाननराम : क्या ढूँढ़ रहे हो, क्या चीज़ गुम हो गयी।

हरिनाथ : बड़े परिश्रम से लिखी थी।

(फिर इधर उधर देखते हैं।)

देव : क्या था भाई ?

हरिनाथ : एक कविता थी। देर से मैं लिख रहा था, कितनी अच्छी
बन रही थी, मुझे तो याद भी नहीं।

चाननराम : तनिक बैठो कविता फिर लिख लेना।

आदि मार्ग

हरिनाथ : पर मुझे तो वह भेजनी थी। कम्पोजिटर बेकार बैठे हैं, साइकल पर भागा आया हूँ।

चाननराम : मैं साइकल पर देव को भेज दूँगा। इन पन्द्रह मिनटों में कुछ बिंगड़ न जायेगा। मैं तो बुलशने ही वाला था तुम्हें। अच्छा हुआ कि तुम आगये।

हरिनाथ : मैं कहता हूँ, वह गुम कहाँ हो गयी, वह कविता—छै महीने हो गये मुझे उसकी 'थीम'* सोचते।

गुरु : कोई प्रबधकाव्य शुरू किया था क्या?

हरिनाथ : नहीं जी एक फुजस्केप के दोनों ओर लिखी हुई थी।

(हताश सा बरामदे के मध्य खड़ा हो जाता है।)

देव : यह आपके हाथ में क्या है?

हरिनाथ : (चौकर कर खिसियानेपन से) वाह! अरे मैं इस बीच में इसे बराबर हाथ में लिये फिरा हूँ।

देव : (कविता उसके हाथ से लेकर) आप तनिक बैठें चाचाजी को आप से दो बातें करनी हैं। कविता मैं अभी नौकर के हाथ भिजवा दूँगा।

(चला जाता है, हरिनाथ कुर्सी पर बैठ जाता है।)

चाननराम : देखो तुम्हारे पिना अब रिटायर होगये हैं। मैं नहीं चाहता, वे घर पर रहें। वहाँ उनके पराने यार-दोस्त हैं, वहाँ वे न सुधरेंगे!

हरिनाथ : वहाँ वे सुधर चुके। शादीराम, रामरत्न, बनारसीदास, बंसीलाल—सब मतवाले, लेकिन दूसरों के माल पर, हमारे पिता जी अपना घर फँक कर तमाशा दिखाने वाले।

चाननराम : यहीं तो मैं भी कहता हूँ। उन्हे आवश्यकता है अच्छी सगति की और फिर ऐसे व्यक्ति की, जो उनकी अच्छी तरह देख भाल कर सके। (गुरु और देव तो बच्चे हैं। हंसराज का मन उनसे न मिलेगा। कैलाश के सम्बन्ध में मैं कह

* थीम = (*Theme*) आधार-भूत-विचार !

छड़ा बेटा

नहीं सकता । वह अक्खड़ तबीयत का आदमी है । मैं उसे कहूँगा अवश्य, परन्तु तुमसे मुझे बड़ी आशा है । तुम समझदार हो, साहित्यिक हो, मानव के गुण दोषों से परिचित हो तुम्हारे पास ... (हरिनाथ चौकता है ।) . वे कुछ सम्हल .

हरिनाथ : (दार्शनिक भाव से तनिक हँस कर) अब वे क्या सम्हलेंगे ।

चाननराम : तुम्हारे पास रह कर

हरिनाथ : मेरे पास, परन्तु मैं तो सात्त्विक व्यक्ति हूँ । वे ठहरे खाने पीने वाले आदमी । वे चौथे रोज़ मुग्ग भनने वाले और फिर मदिरा (मुँह बनाता है, जैसे नाम ही से उसका चित्त मिच्छलाने लगा हो) मैं तो पास भी नहीं बैठ सकता, मैं तो उस कमरे में बैठना तक सहन नहीं कर सकता ।

[जैसे शराब के नाम ही से उसका दम धुटने लगा हा,
ठ कर धूमता हूआ, धोती के पल्ले से हना करने
लगता है ।]

॥१० हसराज और कैलाश पति जोर जोर से बातें करते
प्रवेश करते हैं ।]

कैलाश : बस्यो बी बिल्ली चूहा लैडूरा ही भला । मुझसे उनकी
एक दिन, एक दिन क्या, एक पल नहीं पट सकती ।
मैं उनकी एक गाली तक नहीं सुन सकता । गाली तो दूर
एक बार उन्होंने मुझे *Idiot कहा था और मैंने तीन
दिन खाना न खाया था . . .

डा० हसराज : और मई अब पिछली बातों को.....

कैलाश : आप भूल सकते हैं वे सब बातें, मैं नहीं भूल सकता ।
याद है न आपको, उस दिन उनकी कितनी ज्यादती थी ।
धर में खाने को नहीं था और वे बीस रुपये (जो माँ उधार
लाया थी) किसी श्रेष्ठ-व्यक्ति को दे आये थे (तनिक जोश से)
उनके लिए प्रत्येक व्यक्ति श्रेष्ठ है । केवल धर वालों को
*Idiot = मूर्ख

आदि मौर्ग

छोड़ कर । और जब मैंने आपत्ति की की थी तो तलवार लेकर मेरी ओर दौड़े थे । (नौकर को आवाज देता है ।)
ओ मुडू ... ओ मुडू... ..

(हरचरण रसोई-वर से फ्लैट घोता घोता आता है ।)

— : सबुन और तेल स्नानगृह में रख दे । यह लम्बी यात्रा और सम्मा सद्वा लाइन की यह धूल । मैं तो वर्षर लग रहा हूँगा ।

[छै नाइयों में यद्यपि वह चौथा है तो भी वह अपने उम कवि और उस क्लक माई से बढ़ा लगता है । चौदे जबड़े, टेढे मेडे दान्त और आळों में हिस्स ज्वाला— बिखरे हुए, धूल मेरे बालों पर—जिनसे वह सत्य ही बर्बर लगता है—हाथ फेरता हुआ वह इधर उधर धूमता है ।] 

चाननराम : उठकर, उसके पास जाफर, उसके कधे पर हाथ रखते हुए) परन्तु कैलाश

कैलाश : परन्तु नहीं चचा जी । मैं कुछ नहीं कर सकता ! मैं पूछता हूँ—उन्होंने हमारा कितना ख्याल रखा है ? बे-बाप के बच्चे हम से अच्छी तरह पलते होंगे और फिर उनके अत्याचार...

चाननराम : परन्तु बेटा .. .

कैलाश : (धूमते हुए दात पीसकर) अब आप चाहें भूल जायें, मैं जीवन भर नहीं भूल सकता वे सब बातें ! पता है न आपको ? टाइफाइड से मैं मृत-प्रायः हो रहा था । मल्लू पोते, से बुआ का लड़का बैजनाथ आया था । तब इन्होंने क्या ऊधम मचाया था । ।

चाननराम : पुरानी बातों को.....

कैलाश : पर मेरे लिए तो वे सब नयी हैं । इननी सी बात थी न कि बैज नाथ ने आते ही पचास लूप्ये माँ को दिये कि वह उन्हे अपने पास रखे । जाते जाते वह उन्हें ले जाता । दीवाली के दिन थे । पिता जी को न जाने कैसे उनकी गंध

[छठा बेटा]

मिल गयी । लगे मा से रूपये माँगने । उसने कहा कि मेरे पास एक भी रूपया नहीं । आप ही कहिए दूसरे के रूपयों को वह कैसे उन्हें दे देती । उठा कर जलती लालटैन इन्होंने उसके दे मारी । मैंने रोका तो तलवार उठा लाये । मेरे सिरहाने लम्बी छुरी वाला हटर था । सौभाग्य से बीच-बचाव हो गया, नहीं तो किसी का खून हो जाता ।

चाननराम : (निराश होकर) परन्तु बेटा, अब तो न उनका वह स्वभाव है, न वह शरीर । दम खम भी उनमें वह पुराना नहीं । अब ये सब बातें वे कहाँ कर सकते हैं ।

डा० हंसराज : (हसकर) पर स्वभाव तो वही है ।

गुरु तथा देव : (दोनों एक साथ बोलते हुए) बाणी की कठोरता तो वही है । शराब पीने की आदत तो वही है ।

[नशी में चूर प० बसन्तलाल प्रवेश करते हैं । पौंछ लडखडा रहे हैं । सिर बगा है । कमीज के बटन खुले हैं । तहमद धरती पर लटक रहा है । एक पौंछ से जूता ग़्राहक है । हाथ में एक पुर्जा सा है (जो लाठी का टिकट है) आवाज अरथरा रही है.....]

बसन्तलाल : ओ हसु..... ..

[डा० हंसराज आनेय-दण्डि से उनकी ओर देखते हैं और आग मेरे स्वर में कहते हैं :—]

डा० हंसराज : आप तो आटा लेने गये थे ।

बसन्तलाल : सालाआटा क्या ?.....मैं तीन लाख रुपये का टिकट ले आया हूँ । तुम्हें वलायत भेज दूँगा ।

(कुर्सी पर बैठते बैठक जाते हैं ।)

डा० हंसराज : (उठ कर और रसोईधर की ओर देखते हुए चीख कर) मैं कहता न था । और सब मर गये थे क्या ? ये नौकर किस मर्जे की दवा होते हैं । भेज दिया इनको चीजें लाने के लिए । अब पड़े भूसों मरो.....

आँदि मार्ग

गुरु : (अपने कमरे को भागता हुआ) मेरे तो कालेज का समय हो गया है । अब रोटी

[कमरे से गायब हो जाता है । कमला रसोई-घर से मटकती हुई निकलती है ।]

कमला : नौकर को और कोई काम नहीं करना होता क्या ? आप इतने लोग क्या करते रहते हैं ? तिनका तक तो कोई तोड़ता नहीं !

(दूसरे कमरे में चली जाती है ।)

देव : मैं भी चलूँ, मुझे कैट पहुँचना है ।

(जिधर से आशा था उधर से चला जाता है ।)

कैलाश : ओ मुंदू, साबुन तेल रखा है या नहीं ?

माँ : (रुआसी सी शङ्क लिये रसोई-घर से भौंकती है) इन्हें उठाकर चारपाई पर तो लिटा दो । धरती पर पड़े हैं ।

बसन्तलाला : (उठने का यत्न करते हुए) कौन साला हमें उठा सकता है... हम...स्वयं उठेगे !

[उठते हैं, किन्तु लड़खड़ा कर गिर पड़ते हैं ।
चाननराम और डा० हसराज उन्हें उठा कर विस्तर पर लिटा देते हैं ।]

(पर्दा गिरता है ।)

(कुछ चाण बाद पर्दा फिर उठता है ।)

[बरामदे में निस्तब्धता है । धूप की बड़ी तिकोन अब एक छोटी सी आयत बन गयी है । रसोई-वर से सुगंधि अभी तक उठ रही है, किन्तु, मात्र सञ्जी-तरकारी से क्योंकि भूख नहीं मिट सकती, इसलिए शायद डाक्टर साहब स्वयं आटा लेने गये हैं । गणेश-वाहन श्रीमूष्क जी महाराज फिर कहीं से आगये हैं और इस प्रकार इधर उधर विचर रहे हैं, जैसे राजधानी से भागा हुआ अधिपति पुनः अपना राज्य पाने पर ! चटाइयाँ खाली हैं, कुसिंयाँ खाली हैं, केवल चारपाई पर पंडित बसन्तलाल पढ़े खरटी ले रहे हैं । लाटी का टिकट उनका धरती पर गिर पड़ा है, किसी ने उसको उठाने का कष्ट नहीं किया और वे सो रहे हैं और उनके खरटी बरामदे की निस्तब्धता को और भी निस्तब्ध बना रहे हैं ।]

(पर्दा फिर गिरता है ।)

(पर्दा फिर उठता है ।)

[वही बरामदा और वही सामान । केवल इन्हा परिवर्तन हुआ है, कि चटाइयों के स्थान पर चरखा बिछा है, जिसके साथ बैठी हुई मा ऊन कात रही है । (गर्मियों में काती जायगी तो सर्दियों में काम आयगी, इसीलिए) साथ में एक दूसरी पीढ़ी है । वह शायद कमला की है, क्योंकि उस पर एक किरोशिए से बुना जाता मेक्रोश पड़ा है । चारपाई वैसे ही बिछी है और उस पर कोई सो भी रहा है । खर्टों का स्वर चरखे की 'धू धू' में शायद सुनायी नहीं देता । सोने वाला शायद पंचित बसन्तलाल है, किन्तु शायद वे नहीं हैं, क्योंकि पर्दा उठने के पल भर बाद ही वे पूर्ववत् बगूल में पगड़ी दबाये, खुले गले की कमीज और फर्श पर घिसटती हुई आवी बौती की कोर से बैपरवाह, मूँछों पर ताब देते हुए झूमते-झामते प्रवेश करते हैं । उल्लास ऊन के चैहरे पर फूटा पड़ता है और पाव ऊन के घरती पर ठीक नहीं पड़ते ।

आते ही पगड़ी को कुर्सी पर फेंक कर खड़े झूमते हैं और नौकर को आवाज़ देते हैं— स्वर ऊनका थरथरा रहा है, जैसे कि साधारणतया नशे में थरथराने लगता है ।]

छठा बैटा

बसन्तलाल : मुन्डू, ओ मुन्डू !

[हरचरन रसोई-घर से भागा हुआ आता है। हाथ सने हुए हैं। शायद वर्त्तन मलता हुआ उठकर भाग आया है।]

हरचरन : जी !

बसन्तलाल : (दस रुपये का नोट फेंकते हैं।) जा भाग कर बाजार से कैंची की एक डिविया ले आ।

[नोट देख कर मा चौकती है, सूत का तार टूट जाता है, और वह यों ही चरखे की हथी धुमाये जाती है। नौकर नोट उठा कर जाता है। पड़ित बसन्तलाल अपनी पढ़ी को सम्बोधित करते हैं— वैसे ही झूमते हुए, हुलास के पख्तों पर जैसे उड़ते हुए :—]

— : मै कहता हूँ हंसु की मा, माग लो आज जो कुछ मुझ से माँगना चाहती हो ! मै तुम्हारी हरेक इच्छा आज पूरी कर दूगा ।

[कुर्सी में धूँस जाते हैं। टांगे तिपाई पर रख लेते हैं— मा चरखा कातना छेंड देती है और अविश्वास से हँसती है।

पड़ित बसन्तलाल टांगे फिर नीचे करके उसकी ओर मुड़ते हैं—]

— : तुम समझती हो, मै हँसी करता हूँ। मै सत्य कहता हूँ। मुझे तुम मदमत्त मत समझो ! माँगो !

(उठ कर खड़े हो जाते हैं, झूमते और लड़खड़ाते हैं।)

— : माँगो मै सब कुछ दूँगा ।

माँ : (विषाद से हँसती है) मैं क्या माँगूँगी ।

(सूत का तार जोड़ने का प्रयास करती है।)

बसन्तलाल : गहना, कपड़ा, सुख, आराम कुछ भी माँगो, तुमने आयु भर मेरे साथ दुख पाया है, कहो, तुम्हें गहने कपड़ों से लाद दूँ ।

आदि मार्ग

माँ : (स्वर आद्र हो जाता है) मैंने बहुतेरे गहने कपडे पहन
लिये (सजल हँसी से) अब तो यही अभिलाषा है कि
आपके चरणों में संसार छोड़ दूँ ।

बसन्तलाल : ' संसार छोड़ दो पगली ! (हवा को हाथ से चीरते हैं और
इस प्रथास में गिरते गिरते कुर्सी पर धौंस जाते हैं ।) ससार-
सुख के उपभोग का अवसर तो अभी आया है । (सहसा
आँखें भर कर) मैंने तुम्हे बडे दुख दिये—मारा पीटा, गहने
कपडे से तग रखा (सिसफने लगते हैं ।) पैसे पैसे को
मोहताज रखा, बनवाकर तो क्या देता उल्टा तुम्हारी चीज़ें
तक बेच डालता रहा (सहसा आँखें पोछकर जोश से) किन्तु
अब मैं सब बातों की कसर निकाल दूँगा । मैं अब तुम्हें
इतना सुख दूँगा (और भी जोश से) इतना सुख, कि तुम्हें
अधिक की इच्छा न रहेगी । गहने कपडे, जितने चाहो
पहने ! जिस तीर्थ की चाहो यात्रा करो !! और जितने
ब्राह्मणों और ब्राह्मणियों को चाहे खाना खिलाओ !!!
—कितनी देर से तुम तीर्थ-यात्रा करने को तरस रही हो,
देखो कोई तीर्थ रह न जाय, फिर न कहना कि अमुक स्थान
को देखने की अभिलाषा रह गयी ।

[मा निर्निमेष किन्तु अविश्वासभरी-दृष्टि से चुपचाप
उनकी ओर देखे जाती है ।]

— : ' हाँ कोई ऐसा तीर्थ नहीं, कोई ऐसा स्थान नहीं जो मैं तुम्हे
न दिखा दूँ ! तुम्हें दान-पुरय का जितना शौक है, वह
सब निकाल लो । जितना चाहे दान पुरय करो !

(फिर टांगे तिपाईं पर रख लेते हैं ।)

माँ : (अविश्वास और व्यंग्य से) मैंने बहुतेरा दान-पुरय कर लिया ।

बसन्तलाल : (नशे में झूमते हुए) मैं कहता हूँ, मैं एक लाख रुपये
केवल तुम्हारे नाम लगवाने जा रहा हूँ !

माँ : (चिमूठा सी) लाख !

छठा बेटा

बसन्तलाल : (अपनी रौ में) एक लाख रुपया इन साले लड़कों को दे दूँगा ।

माँ : लाख !

बसन्तलाल : (अपनी रौ में) और एक लाख में से चाननराम, गोविन्द राम, बनारसीदास ...।

माँ : लाख—लाख—लाख आप शायद ...

बसन्तलाल : (जश से उठकर) तुम्हें विश्वास नहीं होता (जब से तार निकालते हैं।) तीन लाख की लाटरी मेरे नाम निकली है।

माँ : (भौचक्की सी) तीन लाख की !

(उठ कर खड़ी हो जाती है।)

— : आप शायद अधिक

बसन्तलाल : (कागज की हवा में फहराते हुए) यह देखो तार। मैंने दीनदयाल से दस हजार रुपया लिया है। जब तक लाटरी का रुपया वसूल नहीं होता, तब तक के लिए। पाँच हजार मैं चाननराम को दे दूँगा, उसकी लड़की का विवाह है। मैं उसका आभार नहीं भूल सकता (सहसा आँखें भर कर) इन साले लड़कों ने जब मेरा साथ छोड़ा तब उसने मेरी कितनी सेवा की (आँखें पोछ कर) पर पूत कपूत होते हैं पिता कुपिता नहीं होते, मैं इन सालों के नाम एक लाख लगा दूँगा, लाख तुम ले लो और शेष लाख से मैं जो चाहे करूँ। मैंने तुम्हें कहा था न कि लाटरी इस बार मेरे नाम अवश्य आयेगी।

माँ : (मन ही मन से भगवान् सत्यनारायण को प्रणाम कर के) मैंने भगवान् सत्यनारायण की कथा करायी थी।

(चर्खे के ऊपर से गुजर कर उनके पास आ जाती है।)

बसन्तलाल : तुम अब सब नारायणों की कथा कराना।

[चलते हैं, फिर रुक कर पगड़ी उठाते हैं, उसी तरह बगल में दे लेते हैं, और मूँछों पर ताव देते हुए दरवाजे की ओर बढ़ते हैं।]

आदि मार्ग

माँ : (साथ साथ जाती हुई) किधर चश दिये, कुछ पल तो बैठिए, आप ..

बसन्तलाल : मुझे चाननराम से मिलना है, उसकी लड़की का विवाह है ...

माँ : (आद्रौ-कठ से) दयालचन्द का भी आप को स्थाल आया ।

बसन्तलाल : दस हजार रुपया उसके ढूँढने पर सर्च कर दूँगा । वह मेरा लड़का इन सब से अच्छा था—आज्ञाकारी और होनहार !

माँ : सब उसकी बुद्धि की प्रशंसा करते थे ।

बसन्तलाल : वह पाताल में चला जाय तो भी मैं उसे ढूँढ लाऊँगा ।

माँ : लेकिन आप हस को तो आ लेने दें ।

बसन्तलाल : उस साले को मैं माल पर दुकान खुलवा दूँगा ।

माँ : आप की कैंची की डिबिया

बसन्तलाल : नौकर को शौक है, उससे कहना पी ले

(चलो जाते हैं ।)

[मा मुड़ती है, प्रसन्नता से चेहरा दुगना हो गया है ।
इधर उधर देखती है कि कहीं भगवान की मूर्ति हो तो सिर झुकाये । पर वह तो बरामदा है वहा भगवान की मूर्ति कहा, चित्र भी नहीं । आखिर आकाश की ओर देख कर नतमस्तक हो जाती है, भगवान आकाश में जो बसते हैं न, इसी लिपि ।]

— : भगवान तेरी लीला अपरम्पार है । तूने जिस प्रकार मेरी सुनी इस प्रकार सब की सुन । मैं सब से पहले तेरा प्रसाद बाटूँ गी ।

(नौकर कैंची की डिबिया लिये प्रवेश करता है ।)

नौकर : माँ जी कैंची.....

माँ : डिबिया तू ही रख ले और जा पाँच रुपये के लड्डू चौक से ले आ । ताजे बनवा कर लाना । मैं पाठ परै बैठी

छठा बट्ठा

होऊँ तो मुझे न बुलाना ! भगवान को प्रसाद लगाना
चाहती हूँ मैं !

[नौकर उलटे पाव वापस चला जाता है और माँ
बार्थी ओर के, सामने कमरे में प्रवेश करती है ।

कुछ च्छण बाद डा० हसराज घबराये हुए प्रवेश करते
हैं और अपनी पत्नी को आवाज़ देते हैं]

डा० हसराज : कमला, कमला

[कोई आवाज़ नहीं आती

डाक्टर साहब “कमला कमला” आवाज़ देते हुए सब
कमरों में झाँकते हैं और किर शायद पाठ करती हुई माँ
से स केत पाकर स्नानगृह के दरवाज़े पर आ खड़े होते हैं
और किवाड़ पर टिकटिक करते हुए आवाज़ देते हैं ।]

— : कमला कमला !

[किवाड़ खोल कर कमला अन्दर से निकलती है ।
खुले खुले चमकीले बाल उसके कधों पर बिखरे हैं । चैहरा
निखरा हुआ है और श्वेत साढ़ी उसने पहन रखी है ।
कधों पर बालों के नीचे एक तैलिया है ।

पीढ़ी पर रखा हुआ किरोशिया और आधा बुना मेज़-
पोश उठा लेती है और किरोशिया चलाने लगती है ।]

डा० हंसराज : तुम्हें हो क्या गया । इतनी आवाज़ मैंने दी.....

कमला : मैंने नल छोड़ रखा था । केश... ...

डा० हसराज : तुम्हें पता नहीं पिता जी के नाम तीन लाख की लाटरी
निकल आयी है ।

(कमला आवाक् खड़ी रह जाती है ।)

डा० हसराज : 'सच, तीन लाख की । तुम्हे याद है न, एक बार तुमने आटा
लेने के लिए दस रुपये उन्हें दिये थे । उस दिन, जब चचा
चाननराम यहाँ आये हुए थे । उस दिन जी, जब कैलाश-
पति भी यहाँ था और वे आटा लाने के बदले लाटरी का
टिकट खरीद लाये थे ।

आदि मार्ग

कमला : (बुनना छोड़ कर) वे रूपये तो हमारे थे । लाटरी का रूपया तो हमें मिलना चाहिए ।

डा० हंसराज : (विवशता से) लेकिन डर्भी-स्वीप वाले तो इस बात को नहीं जानते ।

कमला : वे लाख न जाने । किन्तु पिता जी को तो उसका आधा हमें देना चाहिए । यदि मैं रूपये न देती तो वे टिकट कहाँ से सरीदते ।

डा० हंसराज . तुम तो मूर्ख हो ।

[सिर कुरेदते हुए घूमते हैं । कमला शायद 'मूर्ख' की उपाधि पाकर ही सतुष्ठ हो गयी है । इसलिए वह दीवार के साथ ही लगी खड़ी चुपचाप मेजपोश बुती रहती है ।]

डा० हंसराज : (सारे बरामदे का एक चक्कर लगाकर, 'तुम क्यों ढुक्के नगर के अद्देशे' के से स्वर में) मैं कहता हूँ, यह चाननराम पिता जी का सब रूपया हड्डप करके दम लेगा । 'मुझे निहालदास ने बताया—आते आते कहीं उसकी ढुकान पर गप हॉक आये होंगे—पाँच हजार पिता जी उसे दे रहे हैं । निहालदास कहता था कि वे अभी घर गये हैं, आये थे पिता जीयहाँ ?'

कमला : शायद आये हों, मुझे कुछ आभास तो होता है, परन्तु मैं तो स्नान-गृह में थीं, और नल मैने छोड़ रखा था और माँ चर्खा कात रही थीं, कदाचित इस सब के शोर में मुझे सुनायी नहीं दिया । माँ से पूछा आपने ?

डा० हंसराज : वे पाठ पर बैठी हैं ।

[डा० हंसराज चुपचाप, कमर के पीछे हाथ रखे, बरामदे का एक और चक्कर लगाते हैं 'फिर रुककर :—']

— • तुम मानी नहीं तब, नहीं यदि उन्हें यहाँ से न जाने दिया जाता तो कितना अच्छा होता ।

कमला : (तिनक कर) मैं नहीं मानी, मैंबे तो कई बार कहा कि

छठा बेटा

आखिर आप के पिता है, उन्होंने पढ़ाया लिखाया तो आप इतना कमाने के योग्य हुए—किन्तु आपने सदैव मुझे डॉट बता दी। आप स्वयं नहीं चाहते थे।

डा० हसराज : मैं न चाहता था। जब वह शराब पिये आते थे तो उनकी गालिया किसे अखरती थीं?

कमला : और जब वे कीचड़ से सने हुए जूते लिये, खुले गले, नंगे सिर, झूमते झामते ढुकान में आ जाते थे तो कौन तिलमिलाता था?

डा० हसराज : पर तुम्हीं को तो उनका कई कई मेहमानों को लेकर आ जाना और उन सब के लिए खाना पकाने का ताना-शाही आदेश देना अखरता था।

कमला : और आपको ही तो उनका रोगियों के सामने आधा नाम लेकर पुकारना बुरा लगता था।

डा० हसराज : तुम मेरे साथ अन्याय करती हो।

कमला : आप मेरे साथ अन्याय करते हैं। यहीं दस रुपये—याद हैं न आपको—मैंने आटा लाने के लिए दिये थे और आपने दस बातें बनायी थीं।

[मटकती हुई दायें कमरे में जाती हैं। बगूजे की मौति गुरु प्रवेश करता है।]

गुरु : भाई साहब, सुना आपने, पिता जी के नाम तीन लाख की लाटरी निकली है (मुँह बाये और आँखें काढे) तीन लाख की डर्भी की लाटरी। राज का बड़ा भाई उनसे मिलने के लिये चचा चाननराम के घर गया था।

डा० हसराज : इंतरव्यू करने के लिए?

गुरु : जी! दो बार तो वे बात ही नहीं कर सके, गुट पड़े थे, तीसरी बार वह गया तो अपनी अलसायी, मदमाती, रक्तवर्षी, आँखें खोल कर उन्होंने उसे अपने पास बुलाया और उसके मुँह पर एक जोर से चपत लगा दी और फिर

आदि मा०

जेब से एक सो का नोट निकाल कर उसके सामने फेंक दिया कि जा कम्बख्त दो चार दिन मज़े कर, क्या ज़रा ज़रा सी खबरों के लिए मारा मारा फिरता है ।

डा० हंसराजः (चौंक कर) सौ रुपया दे दिया (जिस कमरे में कमला गयी है, उधर को देख कर) मैं कहता हूँ, यह तीन लाख रुपया इसी तरह उड़ जायगा (फिर गुरु की ओर मुड़ कर) गुरु तुम जाओ, तनिक हरिनाथ को बुला लाओ ।

[गुरु चलना चाहता है । डा० हंसराज उसे फिर आवाज़ देते हैं ।]

- : और देखो, बिन्द्रा के यहाँ से, देव को टैलीफोन कर देना और यह लो एक रुपया, कैलाशपति को तार दे दो कि जिस प्रकार भी हो सके, वह आज रात यहाँ पहुँच जाय ।

[रुपया निकालकर उसकी ओर फेंकते हैं, गुरु उसे उठाकर चला जाता है और डाक्टर साहब फिर सिर कुरोदते हुए घूमने लगते हैं और फिर आप ही आप खदबदते हैं :]

- : किसी न किसी प्रकार उन्हें यहाँ ले आना चाहिए ।

(फिर घूमते हैं, फिर रुककर ।)

- : पर ले कैसे आएँ ?

[कमला, पूर्व-वत् किरोशिये से मेजपोश बुनती हुई, एक कमरे से निकल कर दूसरे कमरे को जाती है, बुना हुआ मेजपोश लटकता हुआ जा रहा है—डाक्टर साहब उसके पास जाते हैं ।]

- : कमला ।

कमला : (रुककर और मुड़ कर) कहिए ।

डा० हंसराजः (और भी पास जाकर तनिक भेद मरे तथा अनुनय के सर में) देखो जो हुआ सो हुआ, पर बुद्धिमान वही है, जो बिंगड़ी हुई बात बना ले ।

छुठा बेटा

कमला : (नीचो निगाह किये किरोशिया चलाती हुई) इसमें क्या सन्हदे है, बिगड़ी हुई बात बनानी ही चाहिए ।
 (चलती है ।)

डा० हसराज : (साथ साथ चलते हुए) मैं चाहता हूँ कि पिता जी को यहाँ ले आऊँ ।

कमला : तो ले आइए ।

डा० हसराज : लेकिन ले आने से काम न चलेगा, उन्हें यहाँ रखना होगा ।

कमला : तो रखिए ।

डा० हसराज : रखने की बात नहीं, उनका मन बहलाना होगा ।

कमला : तो बहलाइए ।

(गुरु के कमरे में दाखिल हो जाती है ।)

डा० हंसराज : (बाहर खड़े खड़े) कमला ।

[कमला मुड़कर चौकट में खड़ी हो जाती है—
 चट्ठान की भाँति !—दोनों एक निमिष के लिए एक दूसरे की की ओर देखते हैं ।]

* डा० हंसराज : (स्वर को तनिक विवश, तनिक विनम्र बनाकर) देसो मेरी बात का गुस्ता न किया करो ! मेरा दिमाग बड़ा परेशान रहता है । खर्च दिन दिन बढ़ता जा रहा है और आय उतनी है नहीं और सरकार के बढ़ते हुए करों के कारण दुकान और मकान के स्वामी किराया बढ़ाने की सोच रहे हैं और फिर यह कम्बख्त लाहौर—नित्य कोई न कोई अतिथि आया रहता है और पोजीशन रखने के लिए महँगे भाव चीज़ें खरीदनी पड़ती हैं ।

[कुछ चाण के लिए, यह देखने के हेतु कि उनकी इस विवशता का प्रभाव उनकी पल्लों पर पड़ रहा है या नहीं, उसके चैहरे की ओर देखते हैं फिर :]

— : कैसी विडम्बना है यह कि जिनको आवश्यकता है, उन्हें

आदि सार्ग

लोहू पानी एक करने पर भी पैसा नहीं मिलता और जिन्हे ज़रूरत नहीं, उनके पास आप से आप चला आता है।

(फिर पत्नी के मुख की ओर देखते हैं ।)

— : उनको व्यर्थ उड़ाने के लिए तीन लाख मिल जायें और हमें उचित खर्च के लिए तीन सौ भी न मिलें !

[विश्वास लाचारी और निराशा से सिर मुक्का लेते हैं । चट्टान पिघलकर अपना स्थान छोड़ देती है ।]

कमला : (बाहर आकर) आप यों ही जी छोटा करते हैं । दूसरे के नर्म-गर्म बिस्तरों को देखकर कोई अपनी दरी दुलाई तो नहीं उठा देता ।

डा० हंसराज : (लगभग गर्ज कर) दूसरों के—मैं अपने पिता की बात कर रहा हूँ । उनके धन पर क्या हमारा कोई अधिकार नहीं ? उनके मुख दुख में क्या हमारा कोई भाग नहीं ? और फिर मैं कहता हूँ कि अपने हक और अपने हिस्से की बात छोड़ो, मैं तो उनके लाभ की बात सोच रहा हूँ । यदि इस समय उन्हें न बचाया गया तो वे तबाह हो जायेंगे । परमात्मा ने यदि उन्हें एक अवसर दिया तो उन्हें उसका पूरा लाभ उठाना चाहिए । उसका दुरुपयोग उन्हें न करना चाहिए । और वे जिस रफ़तार से रुपया उड़ा रहे हैं उस तरह तो तीन लाख, तीन वर्ष तो क्या, तीन महीने नहीं रहेगा । तुमने सुना नहीं, उस राज के भाई को उन्होंने एक सौ रुपया केवल एक चपत लाने के बदले दे दिया ।

(देव चुपचाप प्रवेश करता है ।)

देव : केवल एक चपत, परमात्मा की सौगन्ध, सौ रुपये के लिए तो आदमी सौ जूते खा सकता है ।

डा० हंसराज : और भला नहीं क्या ?

(कमला हँसती है ।)

देव : (उसी सर्दियों के सूर्य की सी मुस्कान के साथ) हँसी की बात

छठा बैटा

नहीं भाभी, तुम नहीं जानती, डिलिवरी बॉच्च्स में कितना काम होता है। नये विधान के अनुसार दफ्तर तो दूर, दुकानों के नौकरों तक को इतवार की छुट्टी होती है, किन्तु मुझे कई रविवारों को प्रातः पॉच बजे से सॉफ्ट सात बजे तक ज्यटी देनी होती है। साल के बारह महीने, महीने के तीस इकतीस दिन और एक दिन के आठ घटे—कहने का मतलब यह कि वर्ष भर में लगभग दो हज़ार नौ सौ बीस घटे अनधक काम करने के बाद मिलता क्या है? चालीस रुपया मासिक के हिसाब से मात्र ४२० रुपया—फिर यदि १०० जूते खाने के बदले सौ रुपया मिल जाये तो क्या बुरा है।

डा० हसराज : लेकिन मैं पूछता हूँ—हरिनाथ क्यों नहीं आया। उसे तो तुम से पहले आ जाना चाहिए था। मैंने गुरु से कहा था कि वह उसे भेजना तुम्हें टैलीफोन करे। और तुम ही इतनी जल्दी कैसे आ गये, क्या लारी पर आये थे?

देव : आया तो मे लारी पर ही हूँ, किन्तु टैलीफोन मुझे नहीं मिला।

डा० हसराज : तो तुम्हें लाटरी का कैसे पता चला।

देव : शायद पिता जी उसमे से चचा चाननराम को पॉच हज़ार रुपया देने वाले हैं। ईर्षा-वश उनके भाई ने मुझे टैली-फोन किया कि यदि तुम लोगों ने कुछ न किया तो सब समाप्त हो जायगा।

डा० हसराज : इसमे क्या सदेह है, एक बोतल पिला कर कोई पिता जी से तीन लोक का साम्राज्य लिखवा सकता है और फिर चची.....

देव . एक ही विष की गाँठ है। ऊपर से जितनी भोली है, अन्दर से उतनी ही खोटी! आकृति उनकी जितनी सुन्दर है,

* डाकखाने का एक विभाग जिसमें बाहर से आये हुए पत्र बाँटने के लिये डाकियों को दिये जाते हैं।

आदि भाग

हृदय उनका उतना ही कुरुप है। मीठी मीठी बातों से मोह लेना वे खूब जानती है और फिर पिता जी, उनकी दुर्बलता तुम जानते ही हो, मीठी बातें करके, उन्हें चाहे कोई लूट ले, उनके कपडे तक उतार ले !

डा० हंसराज : छै महीने घर रखने के बदले पाँच हज़ार रुपया हथिया लिया, और लूटना किसे कहते हैं ?

[दोनों कमरे में घूमने लगते हैं । एफ कुर्सी से रसेई-घर तक और दूसरा कुर्सी से कमरे तक । फिर दोनों आमने सामने आकर खड़े हो जाते हैं ।])

डा० हंसराज : '(उसी कहुता से) देखो न, तुम उस डाकखाने के अँधेरे कमरे में, दिन के समय भी बिजली की रोशनी में चिट्ठियों के साथ माथा फोड़ते हो। यदि जीवन में तुम्हें कुछ स्टार्ट मिल जाये तो तुम क्या कुछ न कर लो।' अपने हीं विभाग में तुम ऊँचे से ऊँचे पद पर आसीन हो सकते हो। यदि पिता जी तुम्हें दस हज़ार.....

देव : 'उन्हें पहले अपने नये पुत्रों को तो स्टार्ट दे लेने दें। बनारसीदास को वे अपना सातवां पुत्र कहते हैं और अब तो चचा चाननराम भी पुत्र बन जाएंगे और दीनदयाल भी और जाने कौन कौन पुत्र बन जाय... और मैं तो मात्र चौथा हूँ..: ...

[हरिनाथ प्रवेश करता है—बाल बिल्डर, डाढ़ी बढ़ी, धोती और कमीज़ कररे मैली]

डा० हंसराज : (उसी कहुता से) अब हरिनाथ ही को ले लो। जीवन यापन के लिए पत्रिका और प्रेस का रोग लगा बैठा है और सूरत तो देखो क्या बनायी है? क्या कम्पाज़िटरों के साथ माथापच्चा करना इसके बस की बात है? प्रूफ पढ़ना और अनुवाद करना क्या इसका काम है! यह ठहरा कवि-हृदय, इसे चाहिए था कि यह ब्रमण करता, श्रीनगर, पहलगाँव, मसूरी, नैनीताल जैसे नगरों की सैर करता।

छठा बेटा

समुद्र-तट देखता और फिर शान्ति निकेतन ऐसे स्थान में
जम जाता और अमर काव्यों की रचना करता।

हरिनाथ : (म्लाव हँसी से) आरे आई, ऐसे भाग्य कहाँ ?

डा०हंसराज : इस मे भाग्य की कौन सी बात है ? तुम्हे शायद मालूम
नहीं, पिता जी को तीन लाख की लाटरी आयी है।

हरिनाथ : (आँखें फट जाती हैं और मुँह खुल जाता है) तीन लाख की ?

डा०हंसराज : तीन लाख की । यहीं तो मैं कहता हूँ (लगभग भाषण देते
हुए) यदि आज वह तीन लाख रुपया वृथा जाने के बदले
किसी अर्थं लग जाये तो क्या नहीं हो सकता ? वह
कैलाशपति क्या टिकेट-कलक्टर बनने योग्य है, उसे तो
पुलिस इंस्पेक्टर होना चाहिए था । कुछ रुपये खर्च करके
उसे अब भी सीधा सब इंस्पेक्टर भरती करवाया जा सकता
है । गुरु को विलायत भेजा जा सकता है और यदि वह
विलायत चला जाये तो अपनी प्रखर-बुद्धि के साथ क्या
कुछ नहीं कर सकता, कौन उसे आई० सी० एस० बनने से
रोक सकता है !

* **देव :** विलायत भेजने से लाभ ! वहाँ तो दिन रात बम्बारी
होती रहती है ।

डा०हंसराज : (खीज कर) विलायत न सही, हिन्दुस्तान में तो बम्बारी
नहीं होती ।

देव : 'पर सरकार ये पद प्रतियोगिताओं से न भरेगी, स्वयं नाम-
जदगियाँ करेगी ।

डा०हंसराज : 'तो और भी सुगम है । नामजदगियाँ पैसे वालों की होती
हैं । मैं कहता हूँ, यदि घर में एक भी आई० सी० एस० हो
जाये तो सारे का सारा वंश तर जाता है ।

हरिनाथ : (जो काश्मीर तथा नैनीताल की सैर कर रहा है) इसमें क्या
संदेह है ?

डा०हंसराज : और मैं क्या माल पर दुकान नहीं ले जा सकता । ये

आदि मार्ग

डॉक्टर माधुर, कपूर, भल्ला क्या सुझ से योग्य है— पैसा चाहिये पैसा, माल पर उन जैसा सैनीटोरियम क्या मैं नहीं खोल सकता !

कमला : (जो इस समय तक नुपचाप मेजपोश बुन रही थी) मैं कहती हूँ, मैं चली जाऊँगी, उन्हें यहाँ ले भी आऊँगी । शेष आपका काम है कि उन्हें फिर न भटकने दें ।

डा० हंसराज : (उल्लास से) दिस इज़्ज़ा लाइक ए गुड गर्ल ! *४३

हरिनाथ : तुम्हारे बिना यह काम किसी से न होगा, भाभी ।
[मैं पाठ करने के बाद माला हाथ में लिये हुए ही बाहर चिकलती है ।]

माँ : हरचरण आया नहीं अभी ।

(हरचरण लड्डुओं की टोकरी लिये प्रवेश करता है ।)

हरचरण : मैं आ गया माँ जी ।

गुरु : यह लड्डू कैसे हैं ?

माँ : भगवान का प्रसाद बाँटूँगी ।

हंसराज : तो लाओ इसी बात पर मुँह तो मीढ़ा किया जाय ।

माँ : (दखाजे की ओर जाती हुई) न, न, न, पहले भगवान को भोग तो लगा लिया जाय । (नौकर से) आ रे हरचरण मेरे साथ मन्दिर तक, भगवान.....

हरिनाथ : (कवि) हमसे बड़ा भगवान कहाँ है । *

(सब हँसते हैं ।)

(पर्दा खिलता है)

*This is like a good girl. यह बात है अच्छी बीबी की

(पर्दा कुछ छण बाद फिर उठता है ।)

[दृश्य वही है । वही बरामदा और उसमें का वही सामान । चारपाई वैसे ही निछो है और उस पर चादर ताने वैसे ही कोई सोगा हुआ है । सुराटि वह नहीं ले रहा और नींद में बेहोश पड़ा दिखायी देता है ।

कुर्सियों में भी कुछ परिवर्तन नहीं हुआ । वैसे ही तिपाई के दोनों ओर पढ़ी हैं । हाँ दो और कुर्सियों सामने की ओर को रख दी गयी हैं, रसोई-घर से ज़रा-ज़रा सा धुआँ भी निकल रहा है, यद्यपि उसमें से अब सुर्गभि नहीं आती, क्योंकि अन्दर चूल्हे में अनवरत सुलगाने वाले उच्छ्वासों के धुएँ ने, पंडित बसन्तलाल के निरन्तर मुड्गुडाने वाले हुक्के के धुएँ से मिल कर, उसे परास्त कर दिया है ।

पर्दा उठने पर, हम दोर्याँ ओर की कुर्सी पर पंडित बसन्तलाल को नशे में मदभृत हाथ में खाली हुक्के की नै लिये, टैंग पर टैंग धरे, बैठे देखते हैं । चिलम शाथद भरे जाने के लिए चली गयी है । उनके सामने की कुर्सी पर डा० हसराज बैठे है और आकृति उनकी उस कुचे की सी बनी हुई है, जो स्वामी को खाना खाते देख

आदि मार्ग

कर, हुम हिलाता, विनम्र, खुशामदी, लालसा भरी दृष्टि से तारता हुआ, बुटने टेक कर बैठ जाता है कि तनिक स्वामी का ध्यान ही तो हुम हिलाये। उसमें और इनमें अन्तर मात्र इतना ही है कि इनके हुम नहीं, जिसे ये हिला सके।

दो बार खाली हुक्के को गुडगुड़ा कर पड़ित बसन्तलाल चीखते हैं :—]

बसन्तलाल— : मर गया वहीं चिलम के साथ।

[स्वर की तीव्रता के बावजूद उसमें वह थथलाहट है, जो नशी के आधिक्य की सूचक है।]

रसोईघर से कैलाश की आवाज आती है :—]

कैलाश— : आया पिता जी ?

[और कुछ क्षण बाद कैलाशपति रसोईघर से चिलम हाथ में लिये, उसमें फूके मारता हुआ आता है।

आश्चर्य, कि उसकी हिल-दृष्टि का कहीं ढूढ़े से भी पता नहीं चलता और बर्बर सा न दिखायी देकर वह निरीह सा दिखायी देता है, सिर पर उसके लम्बे लम्बे बाल नहीं और भवों पर वह तनाव नहीं। सिर पर मशीन किरी है और भवों है जैसे भवों पर भी मशीन किर गयी है, क्योंकि मस्तक पर एक भी तो सिलवट नहीं। ऊपचाप वहै विनम्र भाव से चिलम लाकर हुक्के पर रख देता है।

प० बसन्तलाल एक कश लगाते हैं और गुराते हैं—]

— : ईडियट !* तुम्हे चिलम भरने की भी तमीज नहीं, बी० ए० पास हो गया है।

[कैलाश आँखें उठाता है, जौ शाश्वद फरियाद कर

* इस सारे दृश्य में उनकी यह थथलाहट जारी रहती है, और यद्यपि ज्यों ज्यों वे अधिक पीते हैं, अधिक मुखर होते जाते हैं, किन्तु थथलाहट भी उनकी बढ़ती जाती है।

* *Idiot* (मूर्ख !)

छठा वेटा

रही है कि पिता जी, मैं बी० ए० में चिलम भरना नहीं सीखता रहा। तभी डाक्टर साहब उचक कर उठते हैं और अपने पिता के हाथ से चिलम ले लेते हैं।]

डा० हंसराज : सोलह आने मुर्ख हो। भला कहीं इस तरह चिलम भरी जाती है। देखो उपले की आग को इस तरह नहीं रखा जाता। उसके छोटे छोटे टुकडे करके रखे जाते हैं। तुमने तमाकू भी ठीक ढग से नहीं भरा होगा (पिता से) मैं जाता हूँ, अभी और चिलम भर के लाता हूँ।

[चिलम लेकर रसोईघर में चले जाते हैं। कैलाशपति कुर्सी पर बैठने लगता है।]

बसन्तलाल : तुम जरा मेरी टाँगे दबाओ।

[टाँगे तिपाई पर रख लेते हैं और पीछे को लेट जाते हैं। कैलाशपति मौन रूप से पिता की टाँगे दबाने लगता है।]

देव प्रवेश करता है—सिर बिल्कुल घुटा हुआ है और चोटी खड़ी है, कैलाशपति उसकी ओर देखता है और हँसी को बरबस रोकता है।]

बसन्तलाल : वाह ! देखो, अब कितने अच्छे लगते हो ! सदैव सिर घुटा कर रखा करो ! दिमाग् ताज़ा रहता है, बुद्धि प्रस्वर होती है और फिर नहाने घोने में आराम रहता है (तनिक जोश से) और फिर यह पुरुषत्व की निशानी है। पुरुषों को पुरुष दिखायी देना चाहिए—खुल कर हँसना चाहिए, कड़क कर बोलना चाहिए और शेरों की भाँति गर्जना चाहिए ! (हँसते हैं) अन्य देशों में तो स्थियाँ पुरुष बनती जा रही हैं और यहाँ पुरुष स्थियाँ बनने में गर्व अनुभव कर रहे हैं। जानते हो चोटी का क्या महत्व है ?

[दोनों मौन रहते हैं, केवल उनकी प्रश्नसूचक-इष्टि अपने पिता के चेहरे पर जम जाती है।]

आदि मार्ग

बसन्तलाल : चोटी हिन्दुत्व की निशानी है, हिन्दुओं का अपना जातीय चिन्ह है (खाली हुके को गुडगुड़ाते हैं ।) फिर मनुस्मृति में यह लिखा है कि चोटी बिजली के वेग को रोकती है। यदि कहीं मनुष्य पर बिजली गिरे, तो चोटी के मार्ग से शरीर में होती हुई धरती में प्रवेश कर जाती है।

देव : शायद यही कारण है कि प्राचीन समय में ब्रह्मचारी नंगे सिर रहते थे और चोटी को गाँठ देकर रखते थे कि वह खड़ी रहे।

कैलाशपति : बिलकुल बिजली के कंडकटरों की भाँति, जो ऊँची ऊँची इमारतों पर लगा दिये जाते हैं—जी वही लोहे के छोटे छोटे तीर अथवा त्रिशूल से— ताकि यदि बिजली गिरे तो इमारत सुरक्षित रहे।

देव : (जिसे अपनी सूख तथा सूति पर कम गर्व नहीं) और फिर दादा जी कहा करते थे कि प्राचीन काल के ऋषि मुनि इसी चोटी से रेडियो का काम लेते थे और बैठे बिटाये समस्त संसार की खबरें सुन लेते थे। संजय ने हस्तिनापुर में बैठे बैठे महाराज धृतराष्ट्र को कुरुक्षेत्र के युद्ध की खबर सुनायी, वह इस चोटी के कारण ही तो थी।

[अपनी इस सूख तथा सूति की प्रशंसा पाने के विचार से अपने पिता की ओर देखता है, जो केवल मौन रूप से एक दो बार हुक्का गुडगुड़ा कर दाद देते हैं ।

॥० हंसराज चिलम लिये रसोई से निकलते हैं ।]

॥० हंसराज : (कैलाशपति की ओर देख कर) देखो अब चिलम भर कर लाया हूँ—पहले तमाखू को भली-भाँति मल कर उसकी टिकिया बनायी, फिर उसे कंकड़ पर रख कर, उस पर गुड़ के चूरे की हल्की सी तह जमायी, उस पर फिर तमाखू बखेरा, अंगूठे से उसे धीरे धीरे जमाया; नीचे के कंकड़ को तनिक हिला दिया, ताकि जम न जाय फिर उस पर उपलों की आग रखी—धंडे भर से पहले चिलम बुझ जाय तो नाम नहीं ।

छठा बैटा

[प्रश्नसा की याचक निगाहों से अपने पिता की ओर देखते हुए चिलम हुक्के पर रख देते हैं ।

प० वसन्तलाल हुक्का गुडगुड़ते हैं, डा० हसराज उनके सामने की कुर्सी पर बैठ जाते हैं, और यद्यपि कैलाशपति तिपाईं पर टिकी हुई उनकी टींगी दबा रहा है, वे पाँव दबाने लगते हैं ।

कुछ दूण तक हुक्के की गुडगुड़ का शब्द बरामदे की निस्तब्धता को मग करता रहता है और धुएँ के कश छत की ओर जाते हुए, रसोईघर से उठने वाले धुएँ से मिलते हुए, आकाश की ओर जाते हैं ।

डा० हसराज चुपचाप से खड़े देव को सकेत करते हैं कि वह पीने का सामन लाये और स्वयं अपने पिता के पौंछ तनिक और निष्ठा तथा श्रद्धा से दबाते हुए मतलब की बात आरम्भ करते हैं ।]

डा० हसराज : ध० रघुनाथ कल फिर आया था ।

वसन्तलाल : (निपुणता से भरी हुई चिलम के नदी से ऊँधनी हुई आवाज में) कौन रघुनाथ ?

डा० हसराज : जी वही रायसाहब चम्पाराम का पुरोहित । देव तथा कैलाश के लिए पूछने आया था, दो बार आगे भी आ चुका है ।

वसन्तलाल : (तन्द्रिल पलकें उठा कर) कौन चम्पाराम ?

डा० हसराज : जी वही जो द्वाबा ही का रहने वाला है—वही जी, जिसके पास आप एक बार देव की सिफारिश लेकर गये थे, और जिसने सीधे मुँह बात भी न की थी । *

वसन्तलाल : (सहसा उठ कर) वह चम्पाराम कम्बरल.....उसको बिलकुल 'न' कर दो !

(देव मदिरा की बोतल और शीशे का गिलास लाता है ।)

डा० हसराज : (गिलास में मदिरा डालकर उनकी ओर बढ़ा कर, बोतल फिर देव को देते हुए) यह 'न' करने का समय नहीं पिता जी ।

आदि मार्ग

इस समय तो बल्कि 'हॉ' करनी चाहिए। हमारे उस अपमान का, इससे बढ़कर और क्या बदला होगा कि वह अपनी लड़कियों की डोलियाँ हमें दे।

[पंडित जी गिलास कठ में उड़ेल कर फिर दे देते हैं, डाक्टर साहब बोतल लेकर उसमें से तनिक और उड़ेल देते हैं ।]

डा० हंसराज : (बात को जारी रखते हुए) और फिर चम्पाराम प्रभाव और समर्थ वाला आदमी है, कैलाशपति को वह सीधा ही सबइंस्पेक्टर भरती करा सकता है, देव का उज्ज्वल भविष्य और उन्नति भी इस रिश्ते से सुनिश्चित हो सकती है। और फिर इस आदमी से सम्बन्ध करके और बीसों काम निकल सकते हैं—गुरु को प्रतियोगिता में बैठना है, और उसमें भी सिफारिश कम काम नहीं करती ।

बसन्तलाल : तो हाँ कर दो !

[फिर टॉमे तिपार्द पर रख लेते हैं और पीछे को लेट जाते हैं ।]

डा० हंसराज : (उबके पैरों को दबाते हुए) किन्तु 'हॉ' किस प्रकार कर दें। इतने बड़े आदमी की लड़कियाँ घर में योही तो नहीं लायी जा सकतीं। उनके लिए सौं सौं सामान चाहिए। मैंने आप से कहा था कि आप बीस बीस हजार रुपया देव तथा कैलाश के नाम लगा दें। फिर जब तक हम अपनी कोठी निर्मित नहीं कर लेते, बाहर एक कोठी लेकर रहें। फिर तो मैं 'हॉ' करूँ भी। नहीं तो योही 'हॉ' करके अपना अपमान कैसे कराऊँ । (गिलास उठा कर उनको देते हुए) और फिर अभी तो परिडत ही देख कर पूछ गया है, जब स्वयं चम्पाराम आथा और उसे ज्ञात हुआ कि लड़कों के पहले तो पैसा भी नहीं तो.....

बसन्तलाल : (सहसा उठकर और टॉमे नीचे करके) देव.....

देव : जी ।

छठा बेटा

बसन्तलाल : जाओ मेरी चैक बुक उठा लाओ ।

(देव बोतल तथा गिलास कैलाशपति को देकर भाग जाता है ।)

— : चम्पाराम को भी पता चले कि बसन्तलाल कोई ऐसा वैसा आदमी नहीं है ।

डा० हंसराज : (रहा जमाते हुए) चाटुकारी से प्राप्त किये हुए धन का उसे गर्व है । भाइयों का गला काट कर वह आज धनाढ़ी ..

बसन्तलाल : तो हटाओ, उस साले की लड़कियों से हम अपने पुत्रों का विवाह न करेंगे ।

(फिर पीछे को डेट जाते हैं और हुब्का गुडगुड़ाते हैं ।)

डा० हंसराज : (चौक कर पुनः पौंछों को दबाते हुए) विष के मारने को विष ही महाबली है, पिता जी ! धनी का दर्प धन ही से चूर हो सकता है ।

[देव चैक बुक ले आता है । डा० हंसराज हाथ बढ़ा देते हैं ।]

— : लाओ, इधर लाओ ।

[देव चैक बुक डाक्टर साहब को देकर किर बोतल तथा गिलास थाम लेता है और कैलाश फिर अपने कर्तव्य में रत हो जाता है*]

डा० हंसराज : (फाउंटेनपैन निकाल कर चैक बुक खोलते हुए) तो बीस हज़ार कैलाश के नाम लिख दूँ ।

*यह दृश्य जब तक रहता है, पुत्र अपना कर्तव्य भली-भाँति निभाते हैं ।

डा० हंसराज बहुत देर तक अपने पिता को नशे के बिना नहीं रहने देते, कैलाश-पति एक बार जो टॉगे दबाने लगा है, तो वही बैठा है, जब वे टॉगे तिपाईं पर रख देते हैं, वह उन्हे दबाना शुरू कर देता है, देव जो एक बार बोतल तथा गिलास लाता है तो उन्हे लिये खड़ा रहता है । जब डा० साहब बोतल उससे लेकर गिलास में उँड़ेलते हैं तो वह फिर बोतल थाम लेता है, परिंदत जी जब गिलास खाली कर लेते हैं तो वह उसे थाम लेता है । दूसरा को भी जब कोई काम नहीं होता तो वे अपने पिता के कधे अथवा बाजू आदि दबाने लगते हैं ।

आदि मार्ग

(लिखते हैं ।)

— : और देव के नाम ? देव तो बड़ा है । उसे दस हजार
अधिक मिलना चाहिए !

बसन्तलाल : (आँखें बन्द किये पूर्व-वत हुक्का गुडगुड़ाते हुए) हाँ.. हाँ
उसके नाम तीस हजार लिख दो ।

[डा० हसराज लिखते हैं ।

सिर बुटाप, जॉयिष लगाये, तेल की मालिश से
शरीर चमकाये कवि हरेन्द्र और भावी आई० सी० एस०
मुरु प्रवेश करते हैं ।

पंडित बसन्तलाल फिर उठकर बैठ जाते हैं]

— कितने डड पेल कर आये ?

गुरु : मैंने जी पचास डण्ड पेले और पचास बैठकें निकालीं ।

बसन्तलाल : और तुमने हरि ?

हरि : मैं पच्चीस से अधिक नहीं निकाल सका ।

बसन्तलाल : (हुक्के का कश लगाकर) बस रोज़ दो बढ़ाओ । धीरे धीरे
तुम देखोगे कि तुम्हें कुछ भी कठिनाई नहीं लगती ।
इधर आओ !

[दोनों मिभकते हुए अपने पिता के सभीप जाते हैं ।

पं० बसन्तलाल मुरु की गर्दन पर अपनी कलाई से एक
धौल जमाते हैं—इतने ओर से कि मुरु बड़ी मुश्किल से
सम्भालता है]

— : हाँ अब तुम बलबान हो रहे हो । लाओ तनिक पंजा ।

[अनिच्छापूर्वक मुरु पजा देता है । पं० बसन्तलाल
उससे पजा लड़ते हैं ।]

— : मरोड़ो !

[मुरु ओर लगता है, पर पजा मरोड़ नहीं पाता ।
पं० बसन्तलाल छोड़ देते हैं ।]

— : पजा लड़ाने का अभ्यास किया करो । इससे जहाँ हाथ की

छठा बेटा

अँगुलियाँ मज़बूत होती हैं, वहाँ कलाई भी मजबूत होती है। जब मै पढ़ता था तो बडे बडो से पजा ले लेता था। और फिर कलाई किसी की पकड़ लेता था तो उसे छुड़ाना दुष्कर हो जाता था (हरि से) इधर आओ, देखूँ तुझ में कुछ बल आया है या नहीं ?

हरि : (गुरु की गद्दन पर धौल पड़ते देख कर ही जिस का रंग पीला हो गया है ।) जी अभी क्या आया होगा, अभी तो मै पच्चीस डड ही मुश्किल से निकाल सका हूँ ।

बसन्तलाल : नहीं, इधर आओ !

[भिभकता फिभकता हरिनाथ पिता के पास आता है, प० बसन्तलाल उसकी कलाई पकड़ते हैं ।]

—: छुड़ाओ, ज़ोर लगाओ !

[बैचारा हरिनाथ भरसक ज़ोर लगाता है पर छुड़ा नहीं पाता । तब प० बसन्तलाल झटका देकर उसकी कलाई छोड़ देते हैं ।]

—: तुझ में क्या बल आयगा साले । सारा दिन कविताएँ लिखता रहता है । कविताओं से क्या होगा और फिर उनसे, जो तू लिखता है । बलवान बन, बलवान ! ढंड पेल, कबड्डी खेल, दौड़ लगा, कुश्ती लड ! यदि कल तेरी पत्नी को कोई उठाने आ जाय तो अपने इस तिनके से कोमल शरीर को लेकर तू क्या करेगा, जिस में न बल है, न साहस । कविता सुना देने मात्र से तो अत्याचारी पीछे न हटेगा (हुक्का गुड़गुड़ा कर और खोंस कर) “संसार में सदैव लाठी वाले की भैस होती आयी है और लाठी उसके हाथ में होती है, जिसकी भुजाओं में बल हो और सीने में साहस ! ” (फिर कश लगाते, खाँसते और खॉखारते हैं ।) प्रतिदिन नियमित रूप से व्यायाम किया करो और “सौची पक्की” खेला करो ताकि सीना मज़बूत हो ।

डा० हंसराज : यह ‘सौची पक्की’ क्या बला होती है ?

आदि मार्ग

[प० बसन्तलाल लड़खड़ाते हुए उठते हैं और युरु के सामने आ खड़े होते हैं और अपना बायाँ पाँव आगे बढ़ाते हैं ।]

- : तुम भी अपना बायाँ पाँव आगे बढ़ाओ ।
(युरु अपना पाँव आगे बढ़ाता है ।)
- : अब अपनी दोनों हथेलियाँ मेरे सीने पर मारो ।
[युरु भिजकता हुआ अपने दोनों हाथ अपने पिता के बक्क पर मारता है ।]
- : अब पीछे हटो, मैं मारता हूँ । अपने सीने पर मेरे हाथ लो !
[पीछे हटकर अपने दोनों हाथ युरु के सीने पर मारते हैं—इस बार से कि गरीब पीछे गिरता गिरता बचता है । दीनदयाल प्रनेश करता है और युरु, जिसका सीना केवल एक बार की ‘सौंची पक्की’ से दर्द करने लगा है, पीछे हट जाता है ।]

दीन दशाल प० बसन्तलाल ही की आयु का व्यक्ति है । वह अच्छे सूट में आनृत्त है, आकृति उसकी ऐसी है कि उसे देखकर उसके आन्तरिक भावों को जान लेना बड़ा कठिन है—यद्यपि आयु ने चैहरे पर अपनी रेखाएँ बनानी आरम्भ कर दी हैं, तो भी वह यथेष्ट भरा हुआ है । ओठों की सहज मुस्कान और स्वभाव को, अभ्यास से पैदा की हुई, दिनभ्रता ने उस पर एक खौल साच्छा रखा है—केवल उसकी आँखों में कुछ ऐसी अमानुषिक चमक है, जो उसके इस खौल का भेद खौल देती है, पर उस चमक को पहली नजर में देख लेना साधारण व्यक्ति के बस की बात नहीं ।]

दीनदयाल : वाह खूब अखाड़ा बना रखा है । तुम भी...बसन्तलाल...
(हँसता है ।) तुम्हें सभ्यता कमी न हुएगी ।

छठा बेटा

[बसन्तलाल गुरु को उसकी निर्बंलेता पर कुछ कहने ही जा रहे थे कि दीनदयाल को देखकर वापस आकर कुर्सी में बैंस जाते हैं । गुरु गिरता गिरता समृद्ध कर 'नमस्कार' करता है । देव के हाथ खाली नहीं, इस लिए वह बोतल और गिलास समेत हाथों को मस्तक से लगाकर अभिवादन करता है । हरिनाथ अपने आप को इस वेश में देख कर घबरा जाता है और 'नमस्कार' करना भूल जाता है, केवल डाक्टर साहब सहज भाव से उठकर 'नमस्कार' करके कुर्सी पैश करते हैं ।]

बसन्तलाल : (कुर्सी में बैंसते हुए) सभ्यता.....

[देव से बोतल और गिलास लेना चाहते हैं । ढां हसराज व्यस्त होते हुए स्वयं बोतल और गिलास ले, पैग बनाकर उन्हें देते हैं ।]

- : ✓ (एक ही बार उसे कठ में डॉडेल कर, 'दीनदयाल' का कंधा पकड़ कर झकझोरते हुए) आजकल की सभ्यता में है क्या ! उसमें साहस कहाँ है ! दयानतदारी कहाँ है । सत्य कहाँ है ? सहिष्णुता कहाँ है ! हमदर्दी, तरस और वफा कहाँ है । (हुक्का गुडगुड़ते हैं ।) 'यह सभ्यता दिखावे की सभ्यता है; छल, कपट और फरेब की सभ्यता है—' यह ब्राह्मण की सभ्यता नहीं, क्षत्रिय की सभ्यता नहीं, यह वैश्य की सभ्यता है । (खँखारते और झूमते हैं ।) रुपये के बल पर पुत्र को पिता के विरुद्ध खरीद लो; भाई को भाई के विरुद्ध खरीद लो; नौकर को स्वामी के विरुद्ध खरीद लो, मित्र को मित्र के विरुद्ध खरीद लो; और देश सेवक को राष्ट्र के विरुद्ध खरीद लो (दीनदयाल को बाजू से एकड़ कर झकझोरते हुए) तुम किस सभ्यता का जिक करते हो, आज पैसे के बल पर मैं सारी हुनिया और उसकी सभ्यता को खरीद सकता हूँ । (ठींगों तिपाई पर रख कर पीछे को लैट जाते हैं ।) "आज जिस पागल को ! कोई पूछता नहीं; जिसके मस्तिष्क में सोलह आने भुस भरा हुआ है; कोई

आदि मार्ग

बड़ा आदमी तो क्या, हक्क तक जिस मूर्ख से बात करना पसन्द नहीं करता, उसके पास यदि आज कहीं से धन आ जाय तो कल बड़े से बड़ा आदमी उसे अपना दामाद बना सकता है। सभ्यता ... (हँसते हैं और नशे में कुर्सी पर ही झूलते हैं ।) मैं पूछता हूँ, इसमें हड्डी कहाँ है, स्थायित्व कहाँ है, इस लचलचाती, खोखली सभ्यता की दुहाई देकर तुम मेरा उपहास उड़ाना चाहते हो... ...साले !

(हुक्का गुडगुड़ते हैं ।)

दीनदयाल : (चतुर) और तुम्हें इस नंग घड़ंग सभ्यता का मान है । है न ?

बसन्तलाल : (दीनदयाल के जाल में फँस कर जोश के साथ) इसमें अपनापन तो है, निजत्व तो है, (फिर हुक्के का कश ढाँचते हैं ।) यह चिलम साली बुझ गयी । (चिलम को उतार कर देखते हैं ।) इन सालों को कभी चिलम तक न भरनी आयगी ।

[कैलाशपति वर्णी बैठा बैठा उस व्यग्यमरी मुस्कान से डाक्टर साहब की ओर देखता है, जो कदाचित यह कह रही है कि यदि मूर्खता का यही माप है तो इस दृष्टि से हम सभी सौलह आने मूर्ख हैं ।]

लेकिन बा० हसराज उसकी ओर नहीं देखते, चिलम अपने पिता से लेकर वे हरिनाथ की ओर बढ़ा देते हैं ।]

बा० हसराज : इसे भाग कर भर लाओ हरि !

[और वह बड़ी सुकोमल अभिष्ठचि का सात्विक, परहेजगार कवि, जिसे सिंगरेट और शराब के नाम ही से धबराहट हाती थी, लपक कर चिलम ले लेता है और रसई घर की ओर जल्दी से बढ़ता है ।]

बसन्तलाल : (साली हुक्के को गुडगुड़ते हुए, दीनदयाल से) सुन्दर आवरणों में आवृत्त, मात्र दिसावे की इस सभ्यता में वह निजत्व कहाँ ? इसने तम से तुम्हारा अपनापन छीन लिया है । तुम, तुम कहाँ हो ? भाषा तुमअपनी नहीं बोलते, चाल

छठा बेटा

तुम अपनी नहीं चलते, वेशभूषा तुम्हारी अपनी नहीं।
तुम्हारा जो कुछ है दूसरों का है। दूसरों के लिए है।

(देव के हाथ में की बोतल की ओर देखते हैं ।)

डा० हसराज : देव इधर लाओ !

बसंतलाल . नहीं रहने दो, मैं होश खोदूँगा ।

दीनदयाल : तुम सा पयक्कड़ एक बोतल में होश खो देगा ।

(हँसता है ।)

बसंतलाल . (मदमत्त निगाहों से उसकी ओर देखते हुए) यह दूसरी है,
सुबह से पी रहा हूँ । सुन लिया . . . अब भूल कर
कभी मुझे सभ्य अथवा असभ्य का ताना न देना ।

दीनदयाल : (अपने आदमी होने पर गर्व के साथ) तुम कोई आदमी हो,
शिष्ठाचार तुम में नाम को नहीं ।

बसंतलाल : (तुनक कर—उसके घुटने को झकझोरते हुए) जिसे तुम शिष्ठा-
चार, एटीकेट (*Etiquette*) कहते हो, इसके चक्कर में
पड़े कि गये, फिर रुकाव नहीं । प्रातः उठने के साथ ही यह
शिष्ठाचार गला दबा लेता है—‘यह करो, यह न करो;’
‘यह पहनो, यह न पहनो;’ ‘ऐसे चलो, ऐसे न चलो;’ ‘ऐसे
बोलो, ऐसे न बोलो;’ ‘ऐसे हँसो, ऐसे न हँसो;’ ‘ऐसे रोओ,
ऐसे न रोओ’ (हँसते हैं और खाली हुक्का गुडगुड़ते
हैं ।) यहाँ तक कि तुम अपनी स्वाभाविक बोली,
पहनावा, चाल, हँसी, रुदन सब कुछ भूल जाते हो ।

(रख्ली हुक्का मुडगुड़ते हैं ।)

— : मैंने एक युवक को देखा, जब उसने बकालत पास की
तो अच्छा समझदार, मुद्दु-भाषी, सरल, हँसमुख सुवक्ता
था—स्वाभाविक रूप से हँसता बोलता था । फिर वह
आई० सौ० इस० हो गया । लगे शिष्ठाचार और सभ्यता
उसका गला दबाने—एक पार्टी में मैंने उसे देखा—बस
उसमें शिष्ठाचार और सभ्यता ही थी और कुछ न था ।—

आदि मार्ग

न वह भाषा न स्वर, न हँसी न बोली, न चाल न ढाल—
उसका अस्तित्व तक कृत्रिम नज़र आता था—मुझे उस
साले पर देया हो आयी ।

(खाली हुंके को गुडगुड़ाते और ज़ोर से चीखते हैं ।)

— : अरे हरि मर गया चिलम के साथ वही ! (फिर दीनदयाल से)
और फिर सभ्य-समाज के इन नियमों का अन्त कहाँ है ? ज्यों
ज्यों सभ्य से सभ्यतर समाज में जाओ, ‘ऐसे करो’ ‘ऐसे
करों’ की बोलियाँ अपने पांवों में बढ़ाते जाओ— मेरा तो ऐसी
सभ्यता में दम छुट जाय ।

(हरिनाथ चुपचाप आरूर चिलम रख देता है ।)

डा० हंसराज : पिता जी ने फैसला किया है कि तीस हजार के खर्च से एक
विशाल व्यायामशाला खोलेंगे ।

दीनदयाल : लेकिन तुम्हारे इन डंड बैठकों और ‘सौंची पकड़ी’ से होगा
क्या ? लोग तो पै और तलबारे

बसंतलाल : (देव से लेकर घोड़ा सा और पेश कठ में डैडेल कर और देसराज
का हाथ थाम कर उसे सुभाते हुए) तो पै-तलबारे क्या भगोड़े
चला सकेंगे ? उनके लिए मानसिक और शारीरिक बल
की आवश्यकता है । शरीर में बल हो, मन में साहस हो
तो लाठी की जगह तलबार, बंदूक तथा तोप ले सकती है
और कुश्ती की जगह युद्ध !

दीनदयाल : लेकिन महात्मा गांधी तो अहिंसा का प्रचार कर रहे हैं ।

बसन्तलाल : (हाथ छोड़ कर उसका कंधा पकड़ते हुए) महात्मा गांधी की
अहिंसा बलबानों की अहिंसा है, उस आदमियों की
अहिंसा है, भगोड़ों या हीजड़ों की अहिंसा नहीं ।
मैं अपने बेटों के नाम बीस बीस हज़ार रुपया लगाने जा
रहा हूँ और मैं चाहता हूँ कि उस रुपये को पाकर भी वे
अपना निजत्व कायम रखें ।

छंठा बेटा

[बोतल से काफी बड़ा पैग भर कर एक ही बार पी लेते हैं और कुर्सी पर पीछे को लेट जाते हैं, टोपें भी उठाकर कुर्सी पर रख लेते हैं, और बौंचे बन्द कर लेते हैं और मैन रूप से हुक्का मुड़गुड़ाते हैं ।]

- डा० हसराज :** (धूम फिर कर पुनः मतलब की बात पर आते हुए) परन्तु गुरु का भी तो बताइए, वह कम से कम इम० ए० तक पढ़ेगा और मेरी प्रबल इच्छा है कि वह आई० सी० एस० की प्रतियोगिता में बैठे !
- बसन्तलाल :** (वहीं लेटे लेटे) दस हजार उसके नाम लिख दो !
- डा० हसराज :** लेकिन अभी आपने कहा था कि आप हरेक के नाम बीस हजार रुपया लगा देंगे ।
- गुरु :** और फिर इन सब की पढ़ाई पर तो इतना खर्च आया है, मेरी.....
- बसन्तलाल :** अच्छा साले... (डा० हसराज से) इसके नाम बीस हजार लिख दो !
- दीनदयाल :** (मुश्वर सर देखकर) कहो भई हरि, तुम ने उस मशीन का फैसला किया है या नहीं ।
- हरिनाथ :** मेरी ओर से फैसला ही फैसला है । शेष सब तो पिता जी पर निर्भर है ।
- दीनदयाल :** क्यों भई बसन्तलाल, तुम इसे बड़ी सिलंडर मशीन क्यों नहीं लगवा देते ? उस खिलौने की ठिच ठिच में यह क्या लगा रहता है । देखो, इसे सिलंडर मशीन लगवा दो—अच्छा मशीन मैन रखे, अच्छा टाइप मेंगाये, फिर देखो, दिनों में ही इसका प्रेस और पत्र कहाँ जाता है ।
- बसन्तलाल :** (लगभग ऊँचते हुए) कितने को आती है ?
- दीनदयाल :** आजकल तो उसकी कीमत बाईस हजार हो गयी है । लोहे का मूल्य दिन प्रति दिन चढ़ रहा है, पर मैने जो कह दिया, कह दिया । अपने बच्चन से बेंधा मैं बैठा हूँ । इतने

आदि मार्ग

दिन से मैंने केवल इसके लिए ही रख छोड़ी है। हरि ने इच्छा प्रकट की थी। किन्तु यदि और दस दिन यह मशीन पड़ी रही तो उसका मूल्य दुगुना हो जायगा, फिर मैं विवश हो जाऊँगा और तुम भी बसन्तलाल, फिर मुझे कुछ न कहना।

बसन्तलाल : (नशे की झोक में) बाइस हजार का चैक दीनदयाल के नाम काट दो।

डा० हसराज : लेकिन इस बाइस हजार से क्या होगा? सिलंडर मशीन आयगी तो क्या टाइप वही धिसा हुआ रहेगा, जिसकी मात्राएँ छोड़, शब्द के शब्द उड़ जाते हैं, और फिर काम बढ़ाने के लिए हाथ में क्या पूँजी न चाहिए?

दीनदयाल : मैं कहता हूँ बसन्तलाल, इन एक दो महीनों में तुम ने लगभग एक लाख रुपया उड़ा दिया है। उस दिन तुमने उस उठाइगीर ब्राह्मण को दो हजार रुपये तीर्थटन के लिए दे दिये।

बसन्तलाल : वह बड़ा श्रेष्ठ व्यक्ति था।

डा० हसराज : पिता जी सा दिल रखने वाला लाखों में—मैं कहता हूँ—लाखों में क्या, करोड़ों में कोई विरला ही मिलेगा। चचा जी, आपसे क्या छिपा है—एक दिन घर में कुछ तंगी थी। माँ किसी से बीस रुपये उधार लायीं। वे सब पिता जी ने एक 'श्रेष्ठ व्यक्ति' को दे दिये। श्रेष्ठ व्यक्तियों की जो पहचान इन्हें है, वह किसे होगी?

दीनदयाल : तीन चार हजार टाइप के लिए चाहिए। फिर, प्रूफ निकालने वाला प्रेस भी तो खरीदना पड़ेगा, और काटने वाली मशीन भी और दस एक हजार रुपया हाथ में चाहिए, नहीं तो छापाखाना सफेद हाथी बन जाता है।

डा० हंसराज : मैं पैतीरा हजार लिखने लगा हूँ।

बसन्तलाल : तुम सैतीस हजार लिख लो।

छठा वेटा

[उठकर गिलास देव के हाथ से लेते हैं । सैतीम हजार का नाम सुन कर कवि हरिनाथ का चेरा दुगुना हो जाता है, विद्युत् की सी तेजी से इधर उधर वह देखता है कि वह क्या कर सकता है, जी उसका चाहता है कि अपने इस पिता के पाँवों से लिपट जाय, जब कुछ नहीं सूझता तो गिलास अपने पिता के हाथ से लेकर और बोतल देव के हाथ से लेकर, वह बड़ी तत्परता से, मदिरा ढालकर, गिलास अपने पिता को देता है ।]

बसन्तलाल : (गिलास दीनदयाल की ओर बढ़ाकर) अरे तुम ने लिया ही नहीं, मैं तो भूल ही गया, लो न (और आगे बढ़ाते हुए) लो !

दीनदयाल : (लालसामरी दबी-दृष्टि से गिलास की ओर देखकर) नहीं... नहीं.....

बसन्तलाल : (बरबर गिलास उसके हाथों में देते हुए) अरे लो ।

दीनदयाल : (गिलास को एक ही धूट में खाली करके और पेय की कड़ुबाहट के कारण तनिक स्वास कर और रुमाल से मुँह साफ करके) तुम्हें तो पता है, मैं रवि और मंगल के दिन नहीं पीता ।

बसन्तलाल : (अपने लिप पैग बनाते हुए) और ये साले कहते हैं कि तुम शराबी हो । (गिलास खाली करके अपने पुत्रों को सम्बोधित करते हुए) देखो कितना सथम है दीनदयाल में ! मंगल और रवि के दिन यह बिलकुल नहीं पीता (शून्य में हाथ से घेरा बनाते हुए) यह इस युग का राजा जनक है, धन और ऐश्वर्य में रहते हुए भी सर्वथा निर्लिपि !

[पीछे की आर लैट जाते हैं ।

चचा चाननराम प्रवेश करते हैं । डाक्टर हसराज
और दूसरे माई उठकर 'नमस्ते' करते हैं ।

चचा चाननराम पंडित बसन्तलाल के पाँव क्लूते हैं ।]

बसन्तलाल : (उठकर आशीर्वाद देते हुए) चिरंजीव रहो (फिर अपने पुत्रों से) एक तुम हो कि अपने शिष्टाचार और सभ्यता को

आदि मार्ग

लिये फिरते हो । बड़ो का सत्कार इस तरह किया जाता है । नकल उतारते हुए—‘चचा जी नमस्ते’—साले नमस्ते के—प्रणाम करो सब !

[फिर टैंगे तिपाईं पर रख लेते हैं और धींगे को लेट जाते हैं । सब भाईं बारी बारी चचा चाननराम के शुद्धों को छूते हैं । और वे ‘चिरजीव रहो’, ‘चिरजीव रहो’ कहते हुए दीनदयाल के साथ बाली कुर्सी पर डट जाते हैं ।]

चाननराम : (नये भिले सत्कार से फूल कर, बैठते ही) मैं कहता हूँ, अब जगह खरीदने और कोठी बनवाने का पचड़ा मौल लेने की ज़रूरत नहीं ।

(ढा० हंसराज प्रश्नसूचक-दृष्टि से देखते हैं ।)

— : तीस हजार में बनी बनायी कोठी मिल सकती है, मेरा मित्र है लज्जाराम कमीशन-एजेंट । उसने मुझे उस कोठी का पता बताया है । गैरेज है; लान है; ड्राइंगरूम है; दस कमरे हैं; सुन्दर गुसलखाना है; फ्लश सिस्टम का पाखाना है, छोटी सी बैडमिटन कोर्ट है, मैं कहता हूँ, क्या नहीं, और फिर इर्द गिर्द चार दीवारी है—चाहो तो मज़े से वहाँ अखाड़ा बनवा लो, मुगदर रख लो !

बसन्तलाल : बस वह कोठी ले लो... ..

ढा० हंसराज : मैं देख लूँ !

बसन्तलाल : देखने की क्या जरूरत है, चाननराम ने जो देख ली है ।

चाननराम : मेरे मित्र लज्जाराम ने कहा कि पं० बसन्तलाल के लिए उस से अच्छी कोठी सारे लाहौर में कहीं नहीं मिल सकती और दुनिया इधर की उधर हो जाय, मेरा मित्र भूठ नहीं बोल सकता ।

दीनदयाल : साधारण दलाल से जो वह इतना बड़ा कमीशन-एजेंट बन गया है कि दो दो कारें उसके दरवाजे पर खड़ी रहती हैं,

छठा बेटा

यह सब उसकी सत्यवादिता ही का तो चमत्कार है ।

डा० हंसराज : वहर हाल मैं तीस हज़ार का चैक कोठी के खाते काट रखता हूँ, पर पहले मैं उसे देखूँगा ज़रूर ।

चाननराम : मेरे मित्र लज्जाराम ने मुझे रियायती दाम बताये हैं ।

बसन्तलाल : लज्जाराम बड़ा श्रेष्ठ व्यक्ति है ।

दीनदयाल : इसमें क्या सन्देह है ।

चाननराम : (डा० हंसराज से) और कहो बेटा, तुमने कौन की जगह अपने काम के लिए पसन्द की ?

डा० हंसराज : (किरणपिता के पाँव दबाते हुए) जगह तो मैंने पसन्द कर ली है और आप भी पसन्द कर लेंगे । माल पर है, और बिलकुल अलग है, पर किराया वे छै महीने का पेशगी मांगते हैं ।

चाननराम : हाँ किराया तो मांगेंगे ही । पर क्या डर है, यदि जगह अच्छी हुई तो दे देना । कहाँ है ?

डा० हंसराज : अजी वही जो हालरोड और मालरोड के चौराहे पर है ।

चाननराम : (लगभग उछल कर) चौराहे पर— तब तो मेरे मित्र लज्जाराम ने ठीक ही कहा था, टैम्पलरोड के बिलकुल पास ! वहीं वह कोठी है, जिसका मैंने जिक किया ।

डा० हंसराज : बेहद मौके की जगह है—एक और माल है दूसरी और हाल । छोटा सा लॉन आगे है, गैरेज भी है, और मोटर के लिए गोल मार्ग बना हुआ है । (धीरे से) प्रैक्टिस जमाने के लिए मोटर तो रखनी ही पड़ेगी ।

चाननराम : किराया क्या है ?

डा० हंसराज : तीन सौ रुपया मासिक !

चाननराम : ऐसी कोठी का तो साल भर का किराया पेशगी दे देना चाहिए ।

आदि मार्ग

बसन्तलाल : (जो इस बीच में नशे में गुट पड़े रहे हैं) दो साल का पेशगी दे दो !

दीनदयाल : (जो शायद चुप बैठा बैठा ऊब गया है और जिसे सहसा अपनी मशीन के बैचने का ख्याल आ गया है ।) जगह भी तो माल पर है ।

डा० हंसराज : और वहाँ दस एक बिस्तर भी आ सकते हैं—बीमारों के — मैं जो सेनीटोरियम खोलना चाहता हूँ, उसकी नीव इसी तरह तो पड़ेगी । खास खास रोगियों का उपचार मैं वहाँ किया करूँगा । और अपनी प्रसिद्धि के लिए अपनी सेवाएँ किसी की अस्पताल को की की दे दूँगा । डा० लूम्बा क्या करता है ? राघेश्याम की अस्पताल में उसने अपनी सेवाएँ की दे रखी है, पर आपरेशन जो वह करता है, उनमें से ७५ प्रतिशत सीधे स्वर्ग के पास्पोर्ट सिद्ध होते हैं । किन्तु इसी तरह तो अनुभव प्राप्त होता है । और आप देख लीजिएगा, कल लूम्बा शैतान की भाँति प्रसिद्ध हो जायगा । जिसके हाथों कम के कम सौ आदमी मुक्ति न पा जायें, वह सर्जन कैसा !

चाननराम : तुमने कृष्ण के सम्बन्ध में भी कुछ सोचा ?

डा० हंसराज : मैं उसे अपने साथ रखूँगा । शुरू, शुरू, मैं उसका उत्साह बढ़ाने के लिए जो आप कहेंगे, दे भी दूँगा । और मैं आपको विश्वास दिलाता हूँ, मेरे साथ यदि वह दो वर्ष रह गया तो निपुण सर्जन बन जायगा ।

चाननराम : वह स्वयं होशियार है । कालेज में प्रोफेसर उसकी प्रशस्ता करते थे । वह तो कहता था — मुझे अलग से दुकान खोल दो ! पर मुझे मैं हिम्मत नहीं ।

डा० हंसराज : सब कुछ पिता जी पर निर्भर है, मैं आपकी भरसक सहायता करूँगा । कृष्ण.....

बसन्तलाल : (खुमारी से जागते हुए) कृष्ण बड़ा श्रेष्ठ लड़का है ।

* निशुल्क ।

छठा बेटा

(आँखे बन्द किये हुक्का गुडगुड़ते हैं ।)

चाननराम : आप भाई साहब, हस को मालरोड पर दुकान क्यों नहीं खुलवा देते। अब मौके की जगह मिल रही है, फिर कौन जाने वर्ष भर जगह न मिले। वहाँ दुकान खोलते ही हंस का नाम प्रान्त भर में प्रसिद्ध हो जायगा।

बसन्तलाल : (पूर्ववत् आँखे बद किये) तो खोल लो वहाँ?

चाननराम : खोल कैसे लें? कल आप तो रुपया उड़ा दें और इसके लिए उस दुकान का किराया देना कठिन हो जाय। देसो भाई, हस के नाम तीस चालीस हजार रुपया लगा दो।

डा० हसराज : तीस चालीस हजार से क्या होगा (दीनदयाल से) क्यों चचा जी, सामान तो आपके यहाँ से ही आयगा। माल पर दुकान जमाने के लिए बीस हजार तो सामान ही पर लगाना पडेगा और फिर कार भी रखनी पडेगी और शोफूर भी और नौकर भी।

[पडित बसन्तलाल उठकर देव की ओर हाथ बढ़ाते हैं। डा० हसराज गिलास में काफी पेय ढाल कर उनको देते हैं।]

— : (अपनी बात जारी रखते हुए) कम से कम पचास हजार तो मुझे दिया जाय।

चाननराम : पचास हजार से कम मेरैसे काम चल सकता है।

दीनदयाल : माल पर लाख भी लग जाय तो अधिक नहीं।

बसन्तलाल : (गिलास खाली करके मूँछे पोछते हुए) तो पचास हजार लिख लो! (गिलास मेज पर पटक कर पीछे, लुढ़कते हुए) देव कुछ गाओ!

(देव चुप रहता है।)

— : (उसी प्रकार नशे में आँखें बद किये कड़क कर) गाओ!

देव : जी मैं.....

आदि मार्ग

बसन्तलाल : मैं कहता हूँ गाओ ! (जोर से हवा में हाथ छुमते हैं, हुक्का पिर जाता है, और चिलम दूर तक लुढ़कती चली जाती है) गाओ !

(अत्यन्त बेसुरे तौर पर देव गाना आरम्भ करता है ।)
 ‘ओ जीने वाले, ११ हँसते हँसते जीना ।’

बसन्तलाल : (उठकर झूमते हुए) चल साले, तू क्या गायेगा ? मैं गाता हूँ ।

डा० हंसराज : (हस्ताक्षर करने के लिए चैक बुक अपने पिता के सामने करके फाउटेनपेन उनके हाथ में देते हुए) पिता जी जब गाया करते थे तो उनका स्वर मीलों तक लहराता चला जाता था ।

[सब चैकों पर हस्ताक्षर करके, बंतल का शैष पेय गले में डैंडल कर, लड्खड़ाते हुए पड़ित बसन्तलाल उठते हैं और थथलाती, लेकिन अत्यन्त सुरीली और ऊँची आवाज में गाना शुरू करते हैं ।

‘दे डारो राधे रानी बासुरी मोरी’

किन्तु उनका स्वर फट जाता है और वे लड्खड़ाते हुए कुर्सी पर गिर पड़ते हैं ।]

— : जब मैं स्कूल में पढ़ता था तो कृष्ण बना करता था, और मेरा स्वर... ...पर अब इस साली शराब ने मेरा सत्यानाश कर दिया है । मेरा स्वर नहीं रहा, मेरा कंठ नहीं रहा, मेरी देह नहीं रही । (सहसा कठ भर लाते हैं ।) देखो बेटा, इस साली को मुँह न लगाना, इस साली ने.....

[हुक्के को हाथ से ट्योलते हुए नरे में बहोश हो जाते हैं ।]

डा० हंसराज : ये तो गुट हो गये !

बसन्तलाल : (उठने का विफल प्रयास करते हुए) कौन कहता है ? मैं अभी पूरी की पूरी बोतल चढ़ा सकता हूँ । दीनदयाल आओ...

दीनदयाल : (उठता हुआ) तुम्हें तो मालूम है, मैं मंगल और रवि के दिन नहीं पीता ।

बसन्तलाल : आओ साले

(फिर मदहोश हो जाते हैं । पर्दा पिरता है ।)

(पर्दा धीरे धीरे उठता है ।)

[सामने स्टेज पर औँधेरा है, किन्तु प्रकाश से सहसा अधकार में आने पर यद्यपि आँखें कुछ भी नहीं देख पातीं, पर उससे तनिक अभ्यस्त होने पर वे देखना आरम्भ कर देती हैं । और किर यहाँ तो सामने के दरवाजों के शीशे अन्दर के प्रकाश के कारण चमक रहे हैं । इसलिए कुछ कुछ दिखायी देने लगता है ।

सामने एक बरामदा है, वह हमारा पूर्व-परिचित बरामदा है या कोई और, यह बात निश्चय के साथ नहीं कही जा सकती । सामान उसमें कुछ नहीं और शायद इसीलिए कुछ खुला-खुला-सा दिखायी देता है, केवल एक और एक चारपाई विछ्ठी नजर आती है और अधकार से तनिक और अभ्यस्त होने पर हम देखते हैं कि उस पर कोई सोशा हुआ भी है ।

एक-दो बार कुछ अव्यवस्थित से खुराईों की आवाज भी आती है, किर खामोशी छा जाती है ।

फिर दो छायाएँ स्टेज पर आती हैं ।]

एकः नहीं नहीं चचा जी, आप हमारी खातिर यह कष्ट न

आदि मार्ग

कीजिए, भला मैं यह कैसे सहन कर सकता हूँ कि हमारे लिए आपको चार पॉच हजार की हानि सहन करनी पडे । आप उस मशीन को बेच दीजिएगा ।

दूसरी : किन्तु इतनी सस्ती और अच्छी मशीन आप लोगों को इतने सस्ते में हाथ न आयगी और फिर और दस दिन तक उसकी कीमत दुगनी हो जायगी ।

[आगाज से हम जान लेते हैं कि ये दो छायाएँ
डा० हंसराज तथा दीनदयाल के अतिरिक्त कोई नहीं ।]

डा० हंसराज : (गम्भीरता के आवरण में आवृत्त वर्णन से) तो मेरी न्याय में आप उसे अभी और दस दिन तक रख छोड़ें, जब उसकी कीमत दुगनी हो जाय तो उसे बेच डालें

दीनदयाल : मुझे तो प० बसन्तलाल का ख्याल था ।

डा० हंसराज : उनका ख्याल अब आप छोड़ दें । आपने उनका पहले ही कम ख्याल नहीं रखा ।

दीनदयाल : (वर्णन को सुना अनुसुना करके) परन्तु हरि

डा० हंसराज : हरि का अभी प्रेस को विस्तार देने का कोई इरादा नहीं ।

दीनदयाल : पर तुम ने

डा० हंसराज : हाँ मैंने तो कहा था, पर हरि ठहरा अस्थिर चित्त का व्यक्ति ! तब उसका विचार था कि प्रेस चलायगा, बढायगा, अब मैं देख रहा हूँ कि वह पहला भी बेच कर कहीं काश्मीर, नैनीताल जाने की सोच रहा है । कवि तथा पागल को तभी तो विद्वानों ने एक उपाधि दी है ।

दीनदयाल : (वंश का शुभचिन्तक) समय बड़ा कठिन है । ऐसे बहुत तुम उसे किस प्रकार यों बेकार आवारागदीं करने की सलाह दे सकते हो, मेरे पास जो मशीन है...

डा० हंसराज : लेकिन चचा जी, मशीन को लेकर वह करेगा क्या ? कागज् तो बाजार में मिलता नहीं । जितना कागज निकलता है, वह तो सरकार अपने दफ्तरों के लिए ले

छठा बेटा

जाती है—और दफ्तरों में आप जानते हैं, दो पक्षियाँ लिखनी हों तो पूरा फुलस्क्रेप का कागज नष्ट कर दिया जाता है—बाहर से कागज आता नहीं। बड़े बड़े पुराने जमे हुए छापेखानों के स्वामी अस्थायी रूप से काम बन्द करने की सोच रहे हैं, फिर बेचारा हरि तो इस झटके को पहले ही चला नहीं पाता।

दीनदयाल : खैर उसकी इच्छा ! पर तुम माल पर दुकान खोल रहे थे, तुम्हे सामान चाहिए था और तुम ने कुछ भी पता नहीं दिया ।

झा० हंसराज : मुझे युद्ध में खैम सप्लाई करने का टेका मिल गया है।—हिस्सेदारी तो है, पर टेका भी पाँच लाख का है।

दीनदयाल : किन्तु मैंने तो तुम्हारे लिए सामान मँगा रखा था ।

झा० हंसराज : (व्यग्र से) आपके दुगने हो जायेंगे, कुछ दिन और रख छोड़िए !

दीनदयाल : (निरन्तर हमलों से घबराये बिना) परन्तु.... .

झा० हंसराज : मैं तो पहला भी बेचने की सोच रहा हूँ ।

दीनदयाल : (अड़िग पर आश्चर्य से) हरि भी मरीन बेचना चाहता है और तुम भी सामान बेचना चाहते हो ।

झा० हंसराज : आप विश्वास कीजिए। जब इसमें लाभ ही नहीं तो क्या करें। वह छापेखाने में बैठा दिन भर मक्किवर्याँ मारा करता था और मैं दवाखाने में। वह कवि है, इस लिए ज़रूरी नहीं कि एक ही व्यवसाय को गले में बाँध रखे और मैं कवि नहीं कि सदेव एक ही व्यवसाय का ढोल पीटता रहूँ ।

दानदयाल : तुम्हारी यह परस्पर-विरोधी बात मेरी समझ में नहीं आयी ।

झा० हंसराज : बात यह है कि कवि स्वभावतया अस्थिर-प्रकृति का व्यक्ति होता है और किसी एक व्यवसाय को अपनाये रखना उसके

आदि मार्ग

बस की बात नहीं होती, किन्तु यदि वह ऐसा करता भी है तो केवल भावुकता-वश । और फिर यदि भावुकता-वश वह एक व्यवसाय को अपना ले तो शीघ्र वह उसे नहीं छोड़ता, चाहे उसके प्राण भी क्यों न वहीं होम हो जायें । व्यापारी आदमी निरन्तर हानि होने पर भी जहाँ एक व्यवसाय में टिका, समझिए वह कवि हो गया । मैं शुद्ध व्यापारिक बुद्धि रखता हूँ । मैं कवि नहीं, इसलिए क्यों एक खतरे के काम को गले लगा रखूँ ।

दीनदयाल : (तनिक और समीप होकर भेद भरे स्वर में) तो देखो जब तुम सामान अथवा मशीन बेचने लगो, मुझसे पूछ लेना, मैं मेंहगे से मेंहगे दाम पर तुम दोनों की चीजें बिकवा दूँगा ।

[दीनदयाल की छाया अलोप हो जाती है, पक दूसरी छाया आती है ।]

— : **दीनदयाल आया था ?**

[आवाज से हम जानते हैं कि यह डा० हंसराज की जीवनसगिनी श्रीमती कमला देवी हैं ।]

डा० हंसराज : मैंने उसे धता बता दी ।

कमला : पर आपने तो बचन दिया था ।

डा० हंसराज : बचन न देता तो ये लोग पिता जी को भड़का न देते— रिश्वत.. रिश्वत.. शिश्वत ! आज की दुनिया में जितने काम इससे निकलते हैं, उतने किसी से नहीं निकलते । फिर इस रिश्वत का रूप रूपया भी हो सकता है, भेट-पुरस्कार भी, प्रशंसा भी, खुशामद भी और लूट का हिस्सा भी— ये दोनों चचा साहबान आसानी से जितना धन लूट सकते थे, लूट चुके थे । और लूटने के लिए इन्हें बहाना चाहिए था । वह बहाना उपस्थित करके मैंने इन्हें अपने और दूसरे भाइयों के मामले में चुप रहने की रिश्वत दी । दीनदयाल ने समझा हरि उसकी वह पुरानी मशीन

छठा बेटा

खरीद लेगा (जिसे आज आठ वर्ष से सारे लाहोर में किसी ने खरीद नहीं किया) और हसराज माल पर दुकान खोलेगा, तो उसे सामान सप्लाई करने के बदले गहरी रकम हाथ आयगी और चचा चाननराम ने सोचा कि उनका वह नालायक लड़का सर्जन बन जायगा—रिश्वत ! आज उन्हें के शिखर पर पहुँचने के लिए इससे अच्छा कोई साधन नहीं, कल की बात में कह नहीं सकता ।

[छायाएँ छुप ही जाती हैं और ढण भर के लिए स्टेज पर रोशनी हो जाती है, बरामदा खाली है । एक और चारपाई पर कोई सोया हुआ है, उसके परेशान खुराटों की आवाज फिर सुनायी देती है ।]

स्टेज पर फिर अँधेरा छा जाता है । दो छायाएँ एक दूसरी का पीछा करती हुई आती हैं ।]

एक : (आवाज गुरु की है) नहीं माँ, मुझे तंग न करो । मैं आई० सी० इस० बनने के लिए भाग दौड़ कर रहा हूँ । यदि किसी को पता चल गया कि मेरा पिता वहाँ सब्जी मट्ठी अथवा लंडे बाज़ार की नालियों में औंचे मुँह पड़ा रहता है तो मेरा सब भविष्य नष्ट हो जायगा ।

[दामन हुड़ाकर भाग जाता है । माँ की छाया उसके पीछे जाती है और अनुनय के स्वर में चीखती है । —]

माँ : पुत्र, पुत्र.....

[गुरु की छाया निकल जाती है । एक और छाया प्रवेश करती है ।]

माँ : देव.....

(माँ उसकी ओर बढ़ती है ।)

देव : (बचता हुआ) नहीं माँ, उन्हें रखना मेरे बस का रोग नहीं । मैं डरता हूँ । मुझे उनके पास बैठते हुए भय आता है । वे आज भी थप्पड़ जमाने और गालियाँ देने को तैयार

छठा बेटा

हो जाते हैं। अपने यहाँ रखना तो दूर रहा, मैं तो उनके पास तक नहीं जा सकता।

(कन्नी कतरा कर निकल जाता है।)

माँ. (उसके पीछे जाती हुई) पुत्र.. पुत्र..

[एक और छाया प्रवेश करती है। दाथ में बैग आदि आमे हुए।]

माँ: (उसकी ओर बढ़ती हुई) बेटा हरि, तेरे पिता की हालत...

हरि: मुझे यहाँ नहीं रहना माँ, मुझे आभी शान्ति निकेतन जाना है। (गर्व से सीना फुला कर) तुम्हें नहीं मालूम, मेरी स्थानि पत्त लगा कर उड़ चली है। मुझे जगह-जगह से निमन्त्रण आ रहे हैं। मैं शान्ति-निकेतन अपनी कविताओं पर एक भाषण देने जा रहा हूँ। जब लोगों को पता चलेगा, मैंने किन कठिन परास्थितियों में परिवर्शन पायी है, मेरा पिता कितना क्रूर तथा निर्दयी है तो वे मेरी प्रतिभा पर आशचर्यान्वित रह जायेंगे। आज ही मुझे शान्ति-निकेतन चला जाना है।

[तेज तेज़ चला जाता है। एक और छाया प्रवेश करती है।]

माँ: (उसकी ओर बढ़ती हुई) बेटा हस, तुम भी अपने पिता की हालत पर तरस न खाओगे तो कौन खायेगा, पुत्र.....

डा० हंसराज: मैं तुम्हें कितनी बार कह चुका हूँ कि मुझे तग न करो। क्यों बार बार मेरी जान खाती हो। यदि उन्होंने सब रुपया गँवा दिया है तो इसमें मेरा क्या दोष है, यदि वे फटे हाल रहना चाहते हैं तो मैं क्या करूँ।

माँ: उन्होंने तुम्हें.....

डा० हंसराज: मान लिया उन्होंने मुझे यह सब कुछ। बनाया, परन्तु क्या मैं भी इस सब को उनकी भाँति गँवा दूँ। फटे हाल, तार तार कपडे लिये शराबस्वानों में धूमता फिर्स्त, गालियाँ दूँ,

छठा बैदा

गालियाँ खाऊँ, नालियो में गिरता फिरूँ, मक्खियाँ मुझ
पर भिनभिनायें और कुत्ते मेरा मुँह चाटें।

माँ : पुत्र

डा० हंसराज : मैंने क्या कुछ नहीं किया। उन्हे अच्छे बगले में, अच्छे से अच्छे कपड़ों में आवृत रखा। चूंकि शराब उनकी हड्डियों में रच गयी है और वे उसे छोड़ नहीं सकते, इसलिए अच्छी से अच्छी शराब तक उन्हें पीने को दी, पर वे उस कोठी को पिजरा और उस कीमती शराब को कुलिया का पानी समझते रहे। फिर मैं क्या करूँ?

माँ : पुत्र.....

डा० हंसराज : और मैं चाहता क्या था? केवल थोड़ा-सा शिष्टाचार! मात्र थोड़ी-सी सभ्यता!! लेकिन उन्हें भरे बाजार जौर-जौर से जँचे बोलना, गालियाँ देना, गालियाँ खाना, पीटना पिटना और अपने यारों के साथ मस्त मूँगते फिरना पसंद है—कमीज खुली है तो इसकी उन्हें परवाह नहीं, धोती लटक रही है तो इसकी उन्हें चिन्ता नहीं, सिर या पाँव नंगे हैं तो इसका उन्हें ध्यान नहीं—इस स्थिति में मैं उनकी क्या सेवा कर सकता हूँ। मैं स्वयं उन सा तो होने से रहा और उनके साथ वही रह राकता है, जो उन-सा हो जाय। ।

माँ : पुत्र, आखिर वे तुम्हारे पिता.....

डा० हंसराज : मैं किसी का पुत्र नहीं। कोई मेरा पिता नहीं। आज मैं इतनी मेहनत, इतने परिश्रम, इतनी दौड़ धूप के बाद सफलता की सीढ़ी पर चढ़ा हूँ। क्या तुम चाहती हो, मैं फिर नीचे जा रहूँ—मुझे नित नयी पार्टियाँ, नित नये डिनर देने होते हैं। कैहाँ लाकर रखूँ मैं उन्हें अपने यहाँ?

माँ : किन्तु उन्हें तुम रुपये .

डा० हंसराज : उन्हें रुपये देने का मतलब धनको अंधे गदे कुर्स में फेंकना है।

आदि मार्ग

रूपये का उनके समीप कोई महत्व नहीं। मिट्ठी के ढेलों की भौति वे उन्हे उछाल देते हैं। उनको दिये गये रूपये सब्जी मंडी, लोहारी अथवा लंडा बाजार के शराब खानों की नालियों के कीड़े बनते हैं।

(चले जाते हैं ।)

[मौं निमित्त भर सिर थामे खड़ी रहती है, फिर] १०
हसराज के पीछे जाती है कि दार्या और से एक और छाया आती है। मौं उसकी ओर बढ़ती है और पुकारती है :—]

माँ : कैलाश !

कैलाशपति : मुझ से तुम क्या कहती हो, इतना ही क्या कम है कि मैं उन्हें कुछ नहीं कहता। कोई दूसरा होता तो अब तक कब का पकड़ कर जेल में ठोस देता। शराब पीकर वे इतना औंधेर मचाते हैं कि मेरी सब की सब व्यवस्था भङ्ग हो जाती है। उनके कारण मेरे इलाके मेरा कोई रोप नहीं रहा। मैं पुलिस-इस्पेक्टर हूँ, घसियारा नहीं। किन्तु उनके कारण मेरी अवस्था घसियारों से भी गयी बीती है, भरे बाजार में वे मुझे आधा नाम लेकर पुकारते हैं, मेरे मातहतों के सामने वे मुझे गालियाँ देने लगते हैं। मैंने अपनी तब्दीली के लिए प्रार्थना की है। यदि मुझे तब्दील न किया गया, तो मुझे विवश होकर उन्हें सीखों के अन्दर देना पड़ेगा।

(चला जाता है ।)

माँ : पुत्र होकर तुम अपने पिता को सीखों के अन्दर दोगे (दोनों हाथों से कनपटियों को भीजती हुई चीखती है) तुम्हे शर्म नहीं आती (धीरे से जैसे अपने आप) क्योंकि मैंने अपनी कोख से सब कपूत जने। क्या तुम में एक भी ऐसा नहीं जो अपने माता-पिता को उनकी सब त्रुटियों, उनके सब व्यसनों के साथ अपने पास इज्जत से रख सके। पुत्र ऐंब करते

आदि मार्ग

है। माँ-बाप डाँटते हैं, भिड़कते हैं, किन्तु उन्हें गले से लगा लेते हैं—और तुम, जिनका एक एक अणु हमारे रक्त से बना है, जो हमारे कारण इस ऊँचाई पर चढ़े हो—अपने पिता को जेल में भेजने को तैयार हो (चीखती है)—तुम सब कपूर हो, तुम सब बेशर्म हो, नौज मैंने तुमको जना।

[गिर पड़ती है, अचेत हो जाती है, दायरी ओर से एक और छाया धीरे धीरे उसके पास आती है, उसे हवा करती है, और आवाज देती है]

माँ छाया माँ !

(फिर हवा करती है ।)

—. माँ

(माँ की छाया सहारे से उठती है और बैठती है ।)

ब्रह्मी छाया · माँ

माँ की छाया : तुम कौन हो ?

बही छाया मैं तुम्हारा पुत्र हूँ, मैं दयालचन्द हूँ ।

माँ री छाया · (गदगद होकर) दयालचन्द...मेरा छठा बेटा (उसे आलिंगन में ले लेती है) कहाँ था तू (आद्रौ स्वर से) देख तेरे भाइयों ने हमें किस तरह हुत्कार दिया है । तेरे पिता दो दिन से सब्जी मंडी में औरधे मुँह बेहोश पड़े हैं ।

दयालचन्द . मैं उन्हें बहाँ से जाकर उठाऊँगा, उनकी हर सेवा करूँगा ।

माँ . उन्हें तीन लाख रुपया आया था । वे तुम्हें हूँढ़ना चाहते थे, पर सब रुपया तेरे भाइयों ने उनसे लूट लिया । तू क्या करता है, आजकल कहाँ रहता है ?

दयालचन्द : मैं गाड़ियों पर सोडा बफ़ बेचता हूँ माँ !

माँ :(अत्यधिक आद्रौ स्वर में) पुत्र !

[उसे और भी जोर से अपने अलिङ्गन में छीच लेती है, और सिसकती है ।

छायाएँ लुप्त हो जाती हैं, रगमंच पर रोशनी हो जाती है ।]

छठा बेटा

[वही छापटर हसगाज के पोर्जन का बरामदा है । सब खाना खा चुके हैं, इसलिए चटाइयाँ आदि शायद उठा दी गई हैं, कुमियाँ में भी अन्दर पहुँचा दिये गये हैं और बरामदे में केवल वही चारपाई बिछी है, जिस पर अत्यधिक मद्यपता की अवस्था में पड़ित बसन्तलाल को लिटाया गया था । वे अभी तक शायद लैटे हुए हैं । क्यों कि करबट लेते भमय उन की चादर खिमक जाती है, और हम उन्हें पहचान लेते हैं ।]

रसोई घर से अभी तक हल्का हल्का धुआँ निकल रहा है ।

रोशनी हाने के कुछ दौरण बाद मौं रसोई-घर से निकल कर धीरे धीरे चारपाई के पास जाता है और उन्हें हिलाती है ।]

कौर से हिलाती है । पड़ित बसन्तलाल हड्डबड़ा कर उठते हैं ।]

माँ : ऐ जी...ऐ जी...

माँ : मैं कहती हूँ, दो बजने को आये हैं । उठो, उठकर कुला पी लो, मुझे भी दो कौर निगलने हैं ।

बसन्तलाल : (निद्रित तथा पूर्वत अथलाली हुई आवाज में) मैं पूछता हूँ

दयालचन्द !

माँ : (औंखों में चमक आ जाती है) दयालचन्द !

बसन्तलाल : मेरा छठा बेटा !

[तभी उनकी दृष्टि धरती पर गिरे हुए लाटरों के टिकट पर चली जाती है । वे उसे उठा लेते हैं, उसे औंखों के पास ले जाकर पढ़ते हैं । तभी सब कुछ उनके सामने साफ़ हो जाता है । सिर झुक जाता है और एक दीर्घ-निश्वास उनके औंठों से निकल जाता है ।]

(पर्दा सहसा गिर पड़ता है ।)

समाप्त